
ମୋ ସାହିତ୍ୟିକ ଜୀବନର ପ୍ରେରଣାଦାତା ମୋର 
ଅଜା ଆଦର୍ଶ ଶିକ୍ଷକ ସ୍ଵର୍ଗତ ବୃନ୍ଦାବନ ଚନ୍ଦ୍ର ଚୌଧୁରୀ ଓ ବିଶିଷ୍ଟ 
ଶିଶୁ ସାହିତ୍ୟିକ ସ୍ଵର୍ଗତ ରାମକୃଷ୍ଣ ନନ୍ଦଙ୍କ ଅମର ଆତ୍ସା ପ୍ରତି 
ଉତ୍ସର୍ଗୀକୃତ । 


- ସମରେନ୍ଦୁ 

ଆଜିର ଶିଶୁ କାଲିର ନାଗରିକ । ଶିଶୁମାନେ ହେଉଛନ୍ତି ଦେଶର 
ଭବିଷ୍ୟଚ । ମାତ୍ର ଆଜି ଅଧୁକାଂଶ ଶିଶୁ ଜାଣନ୍ତି ନାହିଁ ମଙ୍ଗଳ ପାଶେ, ଲକ୍ଷ୍ମଣ ନାୟକ 
କିଏ । କାହିଁକି ସେମାନେ ଶହୀଦ ହୋଇଥୁଲେ ? ଜାଣନ୍ତି ନାହିଁ ସ୍ଵାଧୀନଚା ଦିବସ 
କାହିଁକି ପାଳିତ ହେଉଛି ! କେବଳ ପିଲାମାନେ କ'ଣ, ବଡ଼ମାନେ ମଧ୍ଯ ସ୍ଵାଧୀନତାର 
ମୁଲ୍ୟ ବୁଝନ୍ତି ନାହିଁ । ଅନେକଙ୍କ ପୀଇଁ ସ୍ଵାଧୀନତା ଦିବସ ହେଉଛି ମଉଜ କରିବାର, 
ଛୁଟି କାଟିବାର ଦିନ | ' ଯେ ଯାହାର କାମ ନେଇ ବ୍ୟସ୍ତ | ଦେଶ ଫେଶ କଥା ଚିନ୍ତା 
କଲେ କ'ଣ ମିଳିବ ? ' - ଏହା ଅଧୁକାଂଶ ଲୋକଙ୍କର ମତ | ପୂଥବୀର ଅନ୍ୟାନ୍ୟ 
ଦେଶବାସୀଙ୍କ ଅପେକ୍ଷା ଆମ ଦେଶବାସୀଙ୍କର ଦେଶପ୍ରେମ କମି କମି ଯାଉଥବା ଭଳି 
ମନେ ହେଉ ନାହିଁ କି ? ? 


ଭାରତୀୟ ସ୍ଵାଧୀନତା ସଂଗ୍ରାମର ଇତିହାସରେ ରଣପୁର ଆନ୍ଦୋଳନ 
ଏକ ବଡ଼ ଘଟଣା | ଏହି ମାଟିର ସୁଯୋଗ୍ୟ ସନ୍ତାନ ରଘୁ- ଦିବାକର ଇଂରେଜ ସରକାର 
ବିରୋଧରେ ଲଢି ଶହୀଦ ହୋଇଥ୍‌ଲେ | ଗଡ଼ଜାତୀୟ ସ୍ଵାଧୀନତା ସଂଗ୍ରାମରେ 
ଫାଶୀବରଣ କରିବାରେ ସେମାନେ ଥଲେ ପ୍ରଥମ ଶହୀଦ ! ସେମାନଙ୍କର ତ୍ୟାଗ, 
ବଳିଦାନ ଭାରତବର୍ଷର ସ୍ବାଧୀନତା ସଂଗ୍ରାମକୁ ଇନ୍ଧନ ଯୋଗାଇଥୁଲା । “ ବିପୁବୀ 
ବୀର ରଘୁ-ଦିବାକର” ପୁସ୍ତକଟିରେ ଏସବୂ କଥା ସହଜ ସାବଲୀଳ ଭାଷାରେ ବର୍ଣ୍ଣନା 
କରାଯାଇଛି । ସେହି ବିପ୍ଲବୀ ଶହୀଦମାନଙ୍କର ନୀଚି, ଆଦର୍ଶକୁ ଆମେ ଆପଣେଇ 
ନେଲେ ଆମ ଦେଶ ପୂଥବୀର ଶ୍ରେଷ୍ଠ ଦେଶରେ ପରିଣତ ହେବ ଓ ପୁନଃ ˆ ବିଶଵଗୁରୁ' 
ବଦୋଲାଇବ, ଏଥରେ ସନ୍ଦେହ ନାହିଁ । 


॥ ରଘୁ-ଦିବାକର ଅମର ରହେ ॥ 


ସମରେନ୍ଦ୍ର ବଳିଆରସିଂହ 
୧୫ .୮.୨୦୦୧ 

ଅନେକ ବର୍ଷ ତଳର କଥା । ଦେଶ ଥିଲା ପରାଧୀନ । ଇଂରେଜମାନେ 
ଥିଲେ ଆମ ଦେଶର ଶାସକ | ପରାଧୀନତାର ବେଡ଼ିରୁ ମୁକ୍ତି ପାଇଁ ଆନ୍ଦୋଳନ 
ଚାଲିଥାଏ । ଏହାର ନେତୃତ୍ଵ ନେଇଥାନ୍ତି ମହାତ୍ସା ଗାନ୍ଧୀ । 


ଆମ ଓଡ଼ିଶାରେ ଏହି ଆନ୍ଦୋଳନ ଚାଲିଥିଲା । ଅହିଂସା ଆନ୍ଦୋଳନ 
ନିଶାରେ ଲୋକେ ମାତି ଉଠିଥିଲେ । ପଡ୍ତିତ ଗୋପବନ୍ଧୁ ନୀଳକଣ୍ଠ ଦାଶ, 
ଗୋଦାବରୀଶ ମିଶ୍ର ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ଯଦୁମଣି ମଙ୍ଗରାଜ 
ଓ ରମା ଦେବା ପ୍ରମୁଖ ଆନ୍ଦୋଳନର ନେତୃତ୍ଵ ନେଇଥିଲେ | ସେତେବେଳେ ଆମ 
ଓଡ଼ିଶାରେ ଥଲା ଛଅଟି ଜିଲ୍ଲା । ସ୍ଵାଧୀନତା ପରେ ଗଡ଼ଜାତ ଗୁଡ଼ିକ ମିଶି ତେରଟି 
ଜିଲ୍ଲା ହେଲା । ଏବେ ଏହା ତିରିଶଟି ଜିଲ୍ଲା ହୋଇଛି । 


ଓଡ଼ିଶାରେ ଥଲା ଛବିଶଟି ଗଡ଼ଜାତ | ଏହାକୁ ନେଇ ଗଠିତ ହୋଇଥଲା 
' ଇଷ୍ଟର୍ଣ୍ଣ ଷ୍ଟେଟସ୍‌ ଏଜେନ୍ସୀ” । ସମ୍ବଲପୁରରେ ଏହାର ମୁଖ୍ୟ କାର୍ଯ୍ୟାଳୟ ଥିଲା | 
ଏହି ଛବିଶଟି ଗଡ଼ଜାତରୁ ଷଢ଼େଇକଳା ଓ ଖରସୁଆଁ ପରେ ବିହାରରେ ମିଶିଲା । 
ଏବେ ଏହି ଦୂଇଟି ରାଜ୍ୟ ନୂତନ ଝାଡଖଣ୍ଡ ରାଜ୍ୟରେ | ଅବଶିଷ୍ଟ ଚବିଶଟି ଓଡ଼ିଶାରେ 
ରହିଲା | ଓଡ଼ିଶାରେ ମିଶିଥିବା ଗଡ଼ଜାତ ଗୁଡ଼ିକ ହେଲା - ମୟୂରଭଞ୍ଜ, ନୀଳଗିରି, 
କେନ୍ଦୁଝର, ଗାଙ୍ଗପୁର, ବଣାଇ, ବାମଣ୍ଡା, ରେଢ଼ାଖୋଲ, ପାଲଲହଡ଼ା, ଆଠମଲ୍ତିକ, 
ହିନ୍ଦୋଳ, ତାଳଚେର, ଢ଼େଙ୍କାନାଳ, ଆଠଗଡ଼, ତିଗିରିଆ, ବଡ଼ମା, ନରସିଂହପୁର, 
ଖଣ୍ଡପଡ଼ା, ରଣପୁର, ନୟାଗଡ଼, ଦଶପଲ୍ଲା ବୌଦ, ସୋନପୁର, ପାଟଣା ଓ 
କଳାହାଣ୍ଡି । 

ଏ ସମସ୍ତ ଗଡ଼ଜାତ ଗୁଡ଼ିକ ମଧ୍ୟରୁ ମୟୁରଭଞ୍ଜ, ପାଟଣା, କଳାହାଡି ଓ 
ସୋନପୁରର ଶାସକମାନଙ୍କୁ ' ମହାରାଜା” କୁହାଯାଉଥିଲା ! ଅନ୍ୟମାନଙ୍କୁ କେବଳ 
 ରାଜା' କୁହାଯାଉଥିଲା ! ଏହି ରାଜା ମହାରାଜାମାନେ ଶାସନ ମୁଖ୍ୟଭାବେ ନିଜ 
ନିଜ ରାଜ୍ୟ ପରିଚାଳନା କରୁଥିଲେ | ବ୍ରିଟିଶ୍‌ ସରକାରଙ୍କୁ କର ଦେଉଥିବାରୁ 
ପ୍ରଜାମାନଙ୍କୁ ଶୋଷଣ କରୁଥିଲେ । 


ରାଜା ମହାରାଜାମାନେ ବହୁ କ୍ଷମତାର ଅଧ୍ବକାରୀ ଥଲେ । କ୍ଷମତା 
ରହିଲେ ଦୁର୍ନୀତି ହୁଏ । ବହୁ କ୍ଷମତା ରହିଲେ ଦୁର୍ନୀତିର ମାତ୍ରା ବଢ଼ିଯାଏ । ଏଣୁ 
ରାଜା ମହାରାଜାମାନେ ଅତ୍ୟାଚାରୀ ହୋଇଯାଇଥିଲେ । ସେମାନେ ଭୟଶୂନ୍ଯ 
ଭାବରେ କ୍ଷମତାର ପ୍ରୟୋଗ କରୁଥିଲେ । କ୍ଷମତାର ଅପ-ପ୍ରୟୋଗ ମଧ୍ଯ କରୁଥିଲେ | 
ରାଜାଙ୍କର ଛତ୍ର ଛାୟା ତଳେ ରହି କର୍ମଚାରୀମାନେ ବଡ଼ ଉଦ୍ଧତ ହୋଇ ଯାଇଥଲେ | 
ସେମାନେ ଧରାକୁ ସରା ମଣୁଥଲେ । କର୍ମଚାରୀମାନେ ପ୍ରଜାମାନଙ୍କ ଉପରେ 
ଅକଥନୀୟ ଅତ୍ୟାଚାର ଚଳାଉଥିଲେ | ରାଜାମାନେ ଥିଲେ ପ୍ରଜାମାନଙ୍କର ସର୍ବମୟ 
କର୍ରା । ବାସ୍ତବରେ ଆଇନର ଶାସନ ନଥୁଲା | ରାଜା ଗୋଜା, ଯାହା ବୁଝିବେ 
ସେୟା କରିବେ । ଏଣୁ ଗଡ଼ଜାତ ଶାସନକୁ ଅନ୍ଧାରି ଶାସନ”? ଓ ଗଡ଼ଜାତକୁ 
' ଅନ୍ଧାରିମୁଲକ ” କୁହାଯାଉଥିଲା | 

ଏହି ଅନ୍ଧାରିମୁଲକରେ ପ୍ରଜାମାନେ ବଡ଼ ଦୟନୀୟ ଅବସ୍ଥାରେ ଥଲେ |! 
ଭାରତର ଅନ୍ୟାନ୍ୟ ଅଞ୍ଚଳରେ କ'ଣ ଘଟୁଛି କିଛି ଜାଣିପାରୁ ନଥଲେ | ଫଳରେ 
ଅନ୍ଧାରି ଶାସନରେ ସେମାନେ ଅଣନିଶ୍ବାସୀ ହୋଇଯାଉଥଲେ | ଅନେକ ବର୍ଷ ଏଭଳି 
ବିତିଗଲା । 

ସବୁଦିନ ସମାନ ଯାଏନା | ସବୁକଥା ସମାନ ରହେନା । ଲୋକଙ୍କ 
ଚିନ୍ତାଧାରାରେ ଆସିଲା ପରିବର୍ଭନ । ସ୍ଵାଧୀନତା ଲାଭ କରିବାର ଚେତନା ଜାଗିଲା | 
ବ୍ରିଟିଶ୍‌ ଶାସିତ ଓଡ଼ିଶାରେ ସ୍ବାଧୀନତା ପାଇଁ ଆନ୍ଦୋଳନ ଚାଲିଲା । ଆମ ଦେଶରୁ 
ବ୍ରିଟିଶ୍‌ ହଟିଯିବ, ଆମ ଦେଶ ଆମର ହେବ | ଏଥୁରେ ନୂତନ ଜାଗରଣ, ନୂତନ 
ସ୍ପନ୍ଦନ । ଅଭିନବ ଆନନ୍ଦରେ ସମସ୍ତେ ବିଭୋରିତ | ଛାତ୍ର ବିଦ୍ୟାଳୟ ଯିବା ବନ୍ଦ 


କଲା । କର୍ମଚାରୀ ଛାଡ଼ିଲା ଚାକିରୀ | ବହୁଲୋକ ଅହିଂସା ଆନ୍ଦୋଳନରେ ମାତି 

ଉଠିଲେ | ଅନେକ ଜେଲ ଗଲେ | ଏହାର ପ୍ରଭାବ ପ୍ୟଶୀ ଗଡ଼ଜାତ ଉପରେ 
ପଡ଼ିଲା | 


ଅବହେଳିତ ଗଡ଼ଜାତର ଲୋକମାନେ ରାଜାଙ୍କୁ ଡରୁଥିଲେ । ଆନ୍ଦୋଳନ 
କରିବାକୁ ଭୟ କରୁଥିଲେ | ବହୁବର୍ଷ ଅତ୍ୟାଚାରିତ ହେବା ପରେ ସେମାନେ ଜାଗି 
ଉଠିଲେ | ସତେ ଯେପରି ଏ ଅଚେତ ସମାଜ ମୋହ ନିଦ୍ରା ଭାଙ୍ଗି ଜାଗି ଉଠିଲା | 
ଗଡ଼ଜାତମାନଙ୍କରେ ସଭା ସମିତି ହେଲା । ପ୍ରଜା ମଣ୍ଡଳ ଗଠନ କରାଗଲା | 
ଦୁଃଖ ନିର୍ଯ୍ୟାତନା ଦୂର ପାଇଁ ରାଜାଙ୍କ ନିକଟରେ ଦାବିମାନ ହେଲା । କେତେକ 
ଗଡ଼ଜାତରେ ରାଜାର ଶାସନ ହଟିବା ପାଇଁ ଆନ୍ଦୋଳନ ତେଜିଲା । ରଣପୁର, 
ଢ଼େଙ୍କାନାଳ, ତାଳଚେର, ନୀଳଗିରି ଓ ନୟାଗଡ଼ ପ୍ରଭୃତି ଗଡ଼ଜାତରେ ପ୍ରଜା 
ଆନ୍ଦୋଳନ ଭୀଷଣ ଆକାର ଧାରଣ କଲା | 


ରଣପୁରରେ ଦିବାକର ପରିଡ଼ା ଓ ରଘୁନାଥ ମହାନ୍ତି, ଢେଙ୍କାନାଳରେ 
ବ୍ରଜକିଶୋର ଧଳ, ମହେଶ୍ବର ସୁବାହୁସିଂହ, ସାରଙ୍ଗଧର ଦାସ ଓ ବୈଷ୍ଣବ ଚରଣ 
ପଟ୍ଟନାୟକ, ତାଳଚେରରେ ପବିତ୍ର ମୋହନ ପ୍ରଧାନ ଓ ମଦନ ମୋହନ ପ୍ରଧାନ, 
ନୀଳଗିରିରେ କୈଳାସ ଚନ୍ଦ୍ର ମହାନ୍ତି ଓ ବନମାଳୀ ଦାସ, ଆଠଗଡ଼ରେ ରାଧାନାଥ 
ରଥ ଏବଂ ନୟାଗଡ଼ରେ ଶ୍ରୀଧର ଦାଶ, ଶୁକୁ ବେହେରା ଓ ଲକ୍ଷ୍ମଣ ମହାରଣା ପ୍ରମୁଖ 
ପ୍ରଜାମଣ୍ଡଳର ନେତୃତ୍ବ ନେଇଥିଲେ | 


ଓଡ଼ିଶା ଗଡ଼ଜାତମାନଙ୍କ ମଧ୍ଯରେ ରଣପୁର ଥିଲା କ୍ଷୁଦ୍ର | କଥାରେ ଅଛି 
' ଷୁଦ୍ର ସର୍ପର ବିଷ ଭୟଙ୍କର” । ଏହି କ୍ଷୁଦ୍ର ଗଡ଼ଜାତରେ ପ୍ରଜା ଆନ୍ଦୋଳନ ବଡ଼ 
ଗୁରୁତର ହୋଇଥିଲା | ଓଡ଼ିଶା ଗଡ଼ଜାତ ରାଜାମାନଙ୍କ ଶାସନକଥା ବୁଝୁଥବା ବ୍ରିଟିଶ୍‌ 
ପଲିଟିକାଲ୍‌ ଏଜେଣ୍ଢ ରଣପୁର ଆସିଥୂଲେ । ଏଠାରେ ପ୍ରଜାମାନେ ତାଙ୍କୁ ଠେଙ୍ଗାରେ 
ପିଟି ପିଟି ମାରିଦେଲେ | ଏ ଘଟଣା ସାରା ଦେଶରେ ଚହଳ ପକାଇଲା | ଏପରିକି 
ବ୍ରିଟିଶ୍‌ ପାର୍ଲାମେଣ୍ଟ ଏଥୁନେଇ ହୁଲସ୍ତୁଲ ପଡ଼ିଗଲା | ଏହି ଆନ୍ଦୋଳନର ନେତା 
ଥିଲେ ବିପୂବୀ ଦିବାକର ପରିଡ଼ା ଓ ରଘୁନାଥ ମହାନ୍ତି । ଗୋରା ସାହେବ ହତ୍ୟାକାଣ୍ଡ 
ଅଭିଯୋଗରେ ତାଙ୍କୁ ଫାଶୀଦଣ୍ଡ ଦିଆଗଲା ¦ ଏ ସମସ୍ତ କଥା ଆମେ ଆଲୋଚନା 
କରିବା । 

ଅନ୍ଧାରି ଶାସନର ଭିତିରି କଥା 


ରଣପୁର ଏବେ ନୟାଗଡ଼ ଜିଲ୍ଲାର ଏକ ତହସିଲ । ପୂର୍ବେ ଏଠାରେ 
ରାଜା ଶାସନ କରୁଥୁଲେ | ରାଜାଙ୍କ ମନମୁଖମ ଶାସନ ଯୋଗୁଁ ପ୍ରଜାମାନେ ଅଶେଷ 
କଷ୍ଟ ଭୋଗୁଥଲେ | 


ରାଜ ଶାସନରେ ବେଠି ପ୍ରଥା ଚାଲିଥିଲା । ବିନା ମଜୁରିରେ କାମ 
କରିବାକୁ “ବେଠି” କୁହାଯାଏ । ସେତେବେଳେ ରଣପୁର ରାଜ୍ୟରେ ଯେତେ 
ରାସ୍ତାଘାଟ, ପୋଲ ପ୍ରଭୃତି ତିଆରି ହୋଇଥଲା, ସେ ସମସ୍ତ ପ୍ରଜାଙ୍କ ବେଠିରେ 
ହୋଇଥିଲା ! ରାଜାଙ୍କର ନିକ ପୋଖରୀ, ଜମି ଆବାଦ ଆଦି ଯାବତୀୟ କାର୍ଯ୍ୟ 
ପ୍ରଜାଙ୍କ ବେଠିରେ କରାଯାଉଥୁଲା | ମଙ୍ଗଳ ଅମଙ୍ଗଳ ସମସ୍ତ କାର୍ଯ୍ୟରେ ପ୍ରଜାମାନେ 
ମାସ ମାସ ଧରି ଗଡ଼ରେ ରହୁଥିଲେ | କର୍ମଚାରୀମାନେ ମଧ୍ଯ ଏହି ବେଠି ପ୍ରଥାରୁ 
ବେଶ୍‌ ଲାର ଉଠାଉଥଲେ । ରାଜାଙ୍କ ସିପାହୀ ପ୍ରଜାଙ୍କ ବେଠିରେ ନିଜର ଜମିବାଡ଼ି 
ଆବାଦ କରିଥିବାର ଅନେକ ନଜିର ରହିଛି । 


ରଣପୁରରେ ଧର୍ମକାର୍ଯ୍ୟ ଉପଲକ୍ଷେ ବେଠି ହୁଏ | ଦୁଇମାସଧରି 


‘ରଥବେଠି” ଚାଲେ | ରଥଯାତ୍ରା ପାଇଁ ସମସ୍ତ କାଠ ଓ ଦଉଡ଼ି ପ୍ରଜାମାନେ ନିଜ 
ଶଗଡ଼ ଓ କାନ୍ଧରେ ବୋହି ଆଣୁଥୁଲେ ! ଛତିଶ ପାଟକ ସବୁ ଜାତିର 
ଲୋକଥଲେ ରାଜାଙ୍କ ସେବକ! 

ରଥ ବେଠି ଭଳି ‘ସେବକ ବେଠି” ମଧ୍ଯ ରଣପୁରରେ ଆଉ ଏକ ବେଠି । 
ସିପାହୀ ଓ ଚୌକିଦାର ମାନଙ୍କ ଦ୍ଵାରା ପ୍ରଜାମାନଙ୍କୁ ଡ଼କାହୁଏ । ସେଠାରେ ସଡ଼କ 
କାମ ବଣ୍ଡା ହୁଏ | ବେଠିଆ ପ୍ରଜାମାନଙ୍କୁ ବହୁ କଠିନ କାମ କରିବାକୁ ପଡିଥାଏ । 
କାମ ଶେଷ ନ ହେଲେ ସେମାନଙ୍କୁ ମୁକ୍ତି ମିଳେନାହିଁ । ସେମାନେ ନିଜ ଗ୍ରାମଠାରୁ 
ପନ୍ଦର କୋଡିଏ ମାଇଲ ଦୂରରେ ଏହି ସଡ଼କ ତିଆରି କାମ ବିନା ମଜୁରିରେ 
କରୁଥିଲେ । 


ଘରତିଆରି ପାଇଁ ଓ ଛପର ପାଇଁ ବେଠିର ଚଳଣି ଥଲା | ଚାନ୍ଦପୁରଠାରେ 
ଏକ ରାଜପ୍ରାସାଦ ପ୍ରଜାଙ୍କ ବେଠିରେ ହୋଇଥଲା । ଖରାଦିନେ ଚିଲିକାର 
ଖୋଲାପବନ ପାଇବା ପାଇଁ ଚାନ୍ଦପୁର ରାଜପ୍ରାସାଦ ତିଆରି ହୋଇଥଲା | ପରେ 
ଏହା ବସନ୍ତ ମଞ୍ଜରୀ ସ୍ବାସ୍ଥ୍ୟନିବାସରେ ପରିଣତ ହୋଇଛି । ଏଠାରେ ହୋଇଥବା 
ବେଠି ନିର୍ଯ୍ୟାତନା ଲୋକେ ଏବେ ବି ଭୁଲି ନାହାନ୍ତି । ଚୌକିଦାର ଗାଁର ଲୋକଙ୍କୁ 
ବାଡ଼େଇ ବେଠିକୁ ଆଣେ | ପ୍ରଜାଙ୍କୁ ଘରୁ ଖାଇ ହାଡ଼ଭଙ୍ଗା ଖଟଣି କରିବାକୁ ହୁଏ । 
ପଥୁରିଆ ପଥର କାଟେ । ବଢ଼େଇ କାଠକାମ କରେ ଓ ମୂଲିଆ ଶ୍ରମ ଦିଏ । 
ମାଳ ଅଞ୍ଚଳର ପ୍ରଜାମାନେ ବଣଜଙ୍ଗ ଲରୁ ଗେଙ୍ଗୁଟି ଓ ଚୂନପଥର ସଂଗ୍ରହ କରି ଜମା 


କରିବେ ଓ ତାକୁ ପୋଡ଼ିବେ । ବିରାଟ ଚୂନ ଘଣା ପଡ଼ିଥାଏ । ପଣ୍ଡା ବଳଦ 
ସାଙ୍ଗକୁ ମଣିଷ ଯୋଚା ହୋଇ ବଡ଼ ବଡ଼ ପଥରର ଚକ ବୁଲାଇବେ | ବଳଦ ଓ 
ପଶ୍ଡାକୁ ବେଠିଆ ପିଟୁଥାଏ । ବେଠିଆକୁ ପୋଲିସ ପିଟୁଥାଏ । ଏହି କୋଠା ପ୍ରଜାଙ୍କ 

ବେଠିର ମୂକସାକ୍ଷୀ ରୂପେ ଏବେ ବି ଠିଆ ହୋଇଛି । 


ଶିକାର ବେଠିକୁ ' ପାରିଧୂବେଠି” କୁହାଯାଏ | ରଣପୁରରେ ପାରିଧ୍ୁବେଠି 
ଲୋକଙ୍କ ଦେହସୁହା ଥିଲା | ଯେଉଁ ଜଙ୍ଗଲରେ ଶିକାର ହେବ ତା'ର ପାଖାପାଖୁ 
ଗ୍ରାମ ମାନଙ୍କରୁ ଚୌକିଦାର ଓ ସିପାହୀ ମାନେ ଲୋକମାନଙ୍କୁ ଡାକି ଠୁଳ କରନ୍ତି | 
ଏହାପରେ ରାଜା ବିଜେ ହୁଅନ୍ତି ! ଆଗରୁ କୌଣସି ଜଳଭଣ୍ଡାର ପାଖରେ ଗଛ 
ଉପରେ ମଞ୍ଚା ହୋଇଥାଏ | ରାଜା ପାଲିଙ୍କରେ ବସି ମଞ୍ଚା ଉପରକୁ ଯାଆନ୍ତି, ତାଙ୍କ 
ସଂଗରେ ବାଣୁଆ ଓ ପରିବାଣୁଆଁ ରହନ୍ତି । ବେଠିଆ ପ୍ରଜାମାନେ ମଞ୍ଚାର ସାମନା 
ପଟୁ ଯାଇ ପାଟିକରି ବାଜା ବଜେଇ ଜନ୍ତୁକୁ ଘଉଡ଼େଇ ଦିଅନ୍ତି । ମଞ୍ଚା ପାଖକୁ 
ଶିକାର ଆସିଲେ ରାଜା ଗୁଳି କରନ୍ତି । ବେଳେ ବେଳେ ଅଘଟଣ ଘଟେ । ରାଜାଙ୍କ 
ଗୁଳିରେ ଜନ୍ମୁ ଓ ମଣିଷ ଉଭୟ ଶିକାର ହୋଇଥାନ୍ତି । ମାଂସ ଆଶାରେ ଜନ୍ତୁ 
ବୁହାହୋଇ ରାଜବାଟୀକୁ ଆସେ | କିନ୍ତୁ ମହାନ୍‌ ପ୍ରାଣ ମଣିଷର ମଲା ଦେହ ସେଠି 
ପଡ଼ିରହେ | ଦୁର୍ବଳ ଉପରେ ସବଳର ଅତ୍ୟାଚାର” କାଳେ କାଳେ ପ୍ରମାଣିତ 
ହୋଇଆସିଛି । ଗାଁର ଛାଟିଆ ବା ଚୌକିଦାର ମୃତଲୋକର ଘରେ ଖବର ଦିଏ - 
' ଅମୁକକୁ ବାଘ ଖାଇଗଲା” | ଏହିପରି ଅନେକ ଲୋକ ପାରିଧୂ ବେଠିରେ ଯାଇ 
ବାଘ ହାବୁଡ଼ରେ ପଡ଼ି ପ୍ରାଣ ହରାଉଥଲେ | 

ଭୟରେ ଯଦି କେହିଲୋକ ଏହି ବେଠିକୁ ଯାଉନଥୁଲା ତା'ର ସର୍ବନାଶ 
ଘଟୁଥଲା | ପ୍ରଜାର ଧନଜୀବନ ସବୁ ମଣିମାଙ୍କର | ରାଜାର ସଉକ ପାଇଁ ପ୍ରଜାର 
ଧନଜୀବନ ଯାଉଥଲା | 


ସମୟେ ସମୟେ ରଣପୁର ରାଜାଙ୍କର ବନ୍ଧୁ ରାଜା ପାରିଧ୍ୂକୁ ବିଜେ 
କରୁଥିଲେ | ତାଙ୍କ ପାଇଁ ମଧ୍ଯ ପ୍ରଜାଙ୍କ ବେଠି ଖଟିବାକୁ ପଡୁଥିଲା ! 


ପାରିଧୂ ବେଠିରେ ଏକ କୌତୁହଳ କଥା ଥଲା । ଅନେକ ସମୟରେ 
ରାଜାଙ୍କ ସଙ୍ଗରେ ଥବା ବାଣୁଆ ବା ପରିବାଣୁଆଙ୍କ ଗୁଳିରେ ଜନ୍ତୁ ମରୁଥୁଲେ କିନ୍ତୁ 
ତାହା ଛାମୁଙ୍କ ଗୁଳିରେ ମରିଛି ବୋଲି କୁହାଯାଉଥିଲା | ପାରିଧୂକୁ ଯିବା ପୂର୍ବରୁ 
କୌଣସି ନୀଚ ଜାତିର ଲୋକଙ୍କୁ ଦେଖୁଲେ ଅଶୁଭ ମନେ କରି ନିସ୍ତୁକ ପ୍ରହାର 
ହେଉଥଲା ¦ ‘ ମାର ମାର ଭଣ୍ଡାରିଆକୁ ମାର” ନୀତିରେ ନିରୀହ ଲୋକେ ମାଡ଼ଗାଳି 
ସହୁଥଲେ | ଯେଉଁଠି ପ୍ରତିକାର ନାହିଁ ସେଠି ସହିବା ଛଡ଼ା କ'ଣ କରାଯାଇପାରେ ! 


ରାଜ୍ୟକୁ ବେଳେ ବେଳେ ବଡ଼ହାକିମ ଓ ଗୋରାସାହେବ ଆସୁଥଲେ | 
ସେମାନଙ୍କ ପାଇଁ କମ୍‌ ଦାମ୍‌ରେ କିମ୍ବା ବିନା ମୂଲ୍ୟରେ ଦୁହାଁଳିଆ ଗାଇ, ଖାସି, 
ଅଣ୍ଡା, କୁକୁଡ଼ା, ଜାଳେଣି କାଠ ଓ ପରିବା ଇତ୍ୟାଦି ଜୁଲୁମ୍‌ କରାଯାଇ ପ୍ରଜାମାନଙ୍କଠାରୁ 
ଆଦାୟ ହେଉଥଲା । ରାଜାଙ୍କର ଆବଶ୍ୟକ ହେଲେ ଶଗଡ଼, ସାଇକେଲ୍‌, ସବାରି, 
ପାଲିଙ୍କ ପ୍ରଭୃତି ନେଇ ଯାଉଥଲେ । ଏସବୁ ନିଜର ଓ ବନ୍ଧୁମାନଙ୍କ କାମରେ ଲଗା 
ଯାଉଥଲା | ଏଥିରୁ କୌଣସି ଜିନିଷ ହଜିଗଲେ, ତା' ବଦଳରେ ଟଙ୍କା କିମ୍ବା ଅନ୍ୟ 
କୌଣସି ଆକାରରେ କ୍ଷତିପୂରଣ ଦିଆଯାଉ ନ ଥୁଲା | 


ଦେଓୱାନ ଓ ଦାରୋଗା ଅତି କ୍ଷମତାଶାଳୀ ଥଲେ | ସେମାନଙ୍କର ପ୍ରତାପ 
କହିଲେ ନ ସରେ | ରାଜ୍ୟରେ ' ମାଛି ପଡ଼ିଲେ ନବଖଣ୍ଡ” | କଥା କଥାକେ ବାବୂକ୍‌ 
ପ୍ରହାର । ସେମାନେ କ୍ଷମତାକୁ ନିଜ ଫାଇଦାରେ ଖଟାଇ ଧରାକୂ ସରା ମନେ 
କରୁଥଲେ | ମାହାଳିଆ ମାହାଳିଆ ସବୁ ପାଉଥିଲେ | 


ବେଠିଭଳି ରାଜ ଶାସନରେ ଭେଟି, ମାଗଣ ଓ ରସଦ ଆଦିର ବ୍ୟବସ୍ଥା 
ଥିଲା | ରାଜାଘର ବିବାହ, ବୃତ ଓ ମଲା ମୂତିକିଆ କାର୍ଯ୍ୟରେ ଏବଂ ପର୍ବପର୍ବାଣି, 
( ୧୧) 

ଯାନିଯାତ୍ରା ପ୍ରଭୃତିରେ ଯାହା ଖର୍ଚ୍ଚ ହେଉଥଲା, ତାହା ପ୍ରଜାମାନେ ଚାନ୍ଦା କରି 
ଦେଉଥଲେ । ଏହାକୁ ' ମାଗଣ” କୁହାଯାଉଥୁଲା | ଏହା ଟଙ୍କା ଓ ଜିନିଷ ଉଭୟ 
ଆକାରରେ ଜୋର୍‌ କରି ଆଦାୟ ହେଉଥଲା ¦! ଖଜଣା ବ୍ୟତୀତ ଧାନ, ନଡ଼ା ଓ 
ବାଉଁଶ ମଧ୍ୟ ଆଦାୟ ହେଉଥଲା |! ଧୋବା, ଭଣ୍ଡାରି, ହାଡ଼ି, କୁମ୍ଭାର ତେଲି,. 
କେଉଟ ଓ ତନ୍ତୀଙ୍କ ଠାରୁ ସେମାନଙ୍କର ବ୍ୟବସାୟ ଧନ୍ଦାରୁ ଫିସ୍‌ ଆଦାୟ ହେଉଥଲା | 
ହାଡ଼ିମାନଙ୍କୁ ପଞ୍ଚମୀ ଚମଡ଼ାନନ୍ଧାୟ ଗୋରଚନା ଦେବାକୁ ପଡୁଥିଲା । ଗୋରୁ, 
ମଇଁଷିଚରା ଫିସ୍‌ ନିଆଯାଉଥୁଲା | ଜମି ଦାଖଲ ଖାରଜ, ପୋଷ୍ୟପୁତ୍ର ଗ୍ରହଣରେ 
ଦର୍ଶନୀ (ନଜରଣା) ଆଦାୟ ହେଉଥିଲା ! ନାଟରଙ୍ଗ, ଯାତ୍ରା ପର୍ବ ପାଇଁ ଯେ 
କୌଣସି ପ୍ରଜାକୁ ବାଧ୍ୟ କରାଯାଉଥଲା | 


ରାଜ୍ୟର କୌଣସି ପ୍ରଜା ସଭାସମିତି କରିବା ମନା ଥଲା | ଖବରକାଗଜ 
ପଢ଼ିବା ବେଆଇନ ଥଲା । ମୋକଦମା ମାନଙ୍କରେ ଓକିଲ, ମୁକ୍ତିଆର ନିଯୁକ୍ତି 
କରିବା ଅଧ୍ୁକାର ପ୍ରଜାମାନଙ୍କର ନଥିଲା ! 


ବେଠି ପରି ଭେଟି ମଧ୍ଯ ଏକ ପ୍ରଥା । ସୁନିଆଁ ଓ ଦଶହରା ଭଳି ଦିନରେ 
ପ୍ରଜାମାନେ ଓ ସରବରାକାରମାନେ ଗଡ଼କୁ ଆସୁଥିଲେ | ଟଙ୍କା, ଗହଣ! ଓ ହାତ 
ତିଆରି ଚିଜମାନ ରାଜାଙ୍କ ନିକଟରେ ଭେଟି ଦେବାକୁ ବାଧ୍ୟ ହେଉଥିଲେ । 

ବେଳେ ବେଳେ ରାଜା, ଦେଓୱାାନ କିମ୍ବା ଦାରୋଗା ମଫସଲ ଅଞ୍ଚଳକୁ 
ବିଜେ କରୁଥିଲେ | ଏହି ସମୟରେ ସେମାନଙ୍କର ରାଜକୀୟ ଖାଇବା ପିଇବା 
କାମରେ ପ୍ରଜାମାନଙ୍କୁ ଖର୍ଚ୍ଚାନ୍ତ ହେବାକୁ ପଡୁଥିଲା |! ଦଶହରାର ଦୁଇମାସ ପୂର୍ବରୁ 
ପାଇକମାନେ ପାଇକ ନାଚ ଅଭ୍ୟାସ କରନ୍ତି ଓ ଦଶହରାକୁ ଏହି ନାଚ ଦେଖାଇବାକୁ 
ବାଧ୍ଯ ହୁଅନ୍ତି । ଚନ୍ଦନ ଯାତ୍ରାର ଚମ୍ପକ ଦ୍ଵାଦଶୀ ଉପଲକ୍ଷେ କେତେକ ପ୍ରଜାଙ୍କ ବାଣ 
ଭେଟି ରୂପେ ଦେବାକୁ ପଡ଼ୁଥିଲା । 


ପ୍ରଜାମାନଙ୍କର ଗଛ ଓ ମାଛ ଉପରେ ଅଧୂବକାର ନ ଥୁଲା । କିନ୍ତୁ ସମସ୍ତ 
ସରକାରୀ ଜାଗାରେ ଥିବା ଫଳନ୍ତି ଗଛ, ଯଥା - ଆମ୍ଭ ପଣସ, ନଡ଼ିଆ ଏବଂ 
ପୋଖରୀମାନଙ୍କର କଗିବା କାମ ଗାଁ ଲୋକଙ୍କର | ତୋଟାମାଳର ସବୁ ପାଚିଲା 
ଅମ୍ବ ରାଜାଙ୍କ ମଶୋହି ନାମରେ କର୍ମଚାରୀମାନେ ନଅରକୁ ଆଣି ବାଣ୍ଟିନେଉଥୁଲେ ! 
ବିଭିନ୍ନ ଗାଁ ପୋଖରୀର ମାଛ ରାଜାଙ୍କ ନଅର ପର୍ଯ୍ୟନ୍ତ ଆସୁଥୁଲା । ସେଠାରୁ ତାହା 
ଅମଲା, ପୋଇଲୀ ପରିବାରୀଙ୍କ ଘରକୁ ପଠାହେଉଥୁଲା । ଗ୍ରାମବାସୀମାନେ ଏସବୁ 
ଜଗାରଖା କରୁଥିଲେ ମଧ୍ଯ କିଛି ପାଉ ନ ଥିଲେ | ରାଜା ଓ ଅମଲାମାନଙ୍କ ସୁଖ 
ସୁବିଧା ପାଇଁ ନିରୀହ ପ୍ରଜା ସବୁ ସହୁଥିଲା ଓ ସବୁ କରୁଥଲା | 


ପ୍ରଜାମାନେ ଘର ତିଆରି ନିମନ୍ତେ ନିଜ କୋବଲିୟତ୍‌ ଜାଗାରୁ ପଥର 
କାଟିବାକୁ ମନାଥଲା | ନିଜ ରୁଚି ଅନୁସାରେ ଘର ତିଆରି, କୋଠାଘର, ଘୋଷରା 
ପାହାଚ, ଯାଉଁଳିକବାଟ ଓ ଚାନ୍ଦିନୀ ମଣ୍ଡପ ଇତ୍ୟାଦି କରିବା ବାରଣ ଥୁଲା | ରାଜାଙ୍କ 
ଭୟରେ ଅଧୁକାଂଶ ପ୍ରଜା ଦାଣ୍ଡଗରେ ତାଟିକବାଟ ଲଗାଉଥିଲେ । ସେଥୁପାଇଁ 
ସେତେବେଳେ ପ୍ରବାଦଥଲା “ ଯେବେ ଗଡ଼ଜାତେ କରିବୁ ଘର, ଦାଶ୍ଡଘର ଖଣ୍ଡି 
ଅଛୁଆ କର ।' 


ରଣପୁରରେ ନରବଳି ଏକ ଜଘନ୍ୟ ପ୍ରଥା ଥୁଲା । ପ୍ରତିବର୍ଷ ମାଘ 
ମାସରେ ମଣିନାଗ ଠାକୁରାଣୀଙ୍କ ପାଇଁ ନରବଳି ଦିଆଯାଉଥିଲା | ଏଥୁପାଇଁ ରାଜା 
ଅଶିଗୋଟି ପରିବାରକୁ  ରକ୍ତପଟା ଜାଗିର” ଦେଇଥିଲେ | ସେମାନଙ୍କୁ ' ତଣ୍ଟିଆକଟା' 
କୁହାଯାଉଥଲା | ପୌଷପୂର୍ଣ୍ତମୀଦିନ ଠାକୁରାଣୀଙ୍କ ଠାରେ ଭୋଗ ହୋଇଥବା ମଣ୍ଡା 


ଖାଇ ସେମାନେ ଆଉ ଘରକୁ ଫେରନ୍ତି ନାହିଁ । 
(୧୩) 

ତଣ୍ଝିଆ କଟା ମାନେ ଲୁଚି ଲୁଚି ବଣ ଜଙ୍ଗଲରେ ବୁଲୁଥାନ୍ତି । ଏକୁଟିଆ 
ଲୋକ ଦେଖିଲେ ତା'ର ତଣ୍କି କଣା କରି ଏବଂ ତାକୁ କୁଦି ଦଳି ତଣ୍ଚିପଟୁ ରକ୍ତ 
ଜମା କରନ୍ତି । ଏହାପରେ ଏକ ବାଉଁଶ ନଳୀ ସାହାଯ୍ୟରେ ରକ୍ତନେଇ ଦେବୀଙ୍କୁ 
ଅର୍ପଣ କରନ୍ତି । ନରବଳି ପ୍ରଥା ଯୋଗୁଁ ମାଘମାସ ରଣପୁର ପ୍ରଜାଙ୍କ ମନରେ 
ଆତଙ୍କ ସୃଷ୍ଟି କରୁଥିଲା । ଅନ୍ୟ ରାଜ୍ୟ ବା ଖାସ୍‌ମାହାଲର କୌଣସି ଲୋକ 
ମାଘମାସରେ ରଣପୁର ରାଜ୍ୟରେ ଥବା ସେମାନଙ୍କ ବନ୍ଧୁବାନ୍ଧବଙ୍କ ଘରକୁ ଆସୁ 
ନଥିଲେ | ଚାରିଆଡ଼େ ଆତଙ୍କର ଛାୟା, କୋକୁଆ ଭୟ | 


ା A ଙ ର 
pic {MN AS AS 

ରାଜାଙ୍କର ନାଚଗୀତ ଆଦି ଉପଭୋଗ କରିବାର ବଡ଼ ସଉକ ଥଲା | 
କୌଣସି ଅପେରା ଆସିଲେ ରାଜା ଏକାକୀ କିମ୍ବା ଅମଲା ମାନଙ୍କ ସହ ଉପଭୋଗ 
କରୁଥିଲେ । ପ୍ରଥମ ଦିନ ରାଜାଙ୍କ ଉଦ୍ଦେଶ୍ୟରେ ଯାତ୍ରା ହୁଏ । ପରେ ଏହା 
ପ୍ରଜାମାନଙ୍କ ପାଇଁ ଅଭିନୀତ ହେଉଥଲା । ଏହିପରି ପ୍ରତ୍ୟେକ ଯାତ୍ରାଦଳ, 
ସଂଗୀତଦଳ, ପାଲା, ଘୁଡ଼ୁକି, ଭାରତଲୀଳା, ରାସଲୀଳା, ନବରଂଗ, ଦଣ୍ଡନାଚ, 
ଚଢ଼େୟା-ଚଢ଼ଉଣୀ, ରାମଲୀଳା ଏବଂ ଦାସକାଠିଆ ଦଳ ଅଭିନୟ କରୁଥିଲେ | 
ଏହା ବ୍ୟତୀତ ପ୍ରତ୍ୟେକ ଗାଁରେ ଅପେରା ଦଳ ଗଢ଼ିବାକୁ ରାଜାଙ୍କ ହୁକୁମ ଥଲା | 
ତେଣୁ ସୁଆଙ୍ଗ ପାଇଁ ପିଲାଙ୍କ ବହି ବସ୍ତାନିରେ ଡୋରି ବନ୍ଧାହୁଏ । ସେମାନେ 
ଆଖଡ଼ାଘରକୁ ଚାଲାଣ ହୁଅନ୍ତି | 


(୧୪) 

ଅନ୍ଧାରିମୁଲକ ରଣପୁରର ବିଚାରଧାରା ବଡ଼ ବିଚିତ୍ର । ଦେୱାନଙ୍କ 
କଚେରି ରାତିରେ ହୁଏ । ସେତେବେଳର ରଣପୁରୀ ଯୋଡ଼ ଓ ପଞ୍ଜାବୀ ପିନ୍ଧି, 
ମଲ୍ଲୀଫୁଲମାଳ ବେକରେ ପକାଇ ଦେୱାନ ସାହେବ ସାକ୍ଷୀର ପ୍ରମାଣ ଶୁଣନ୍ତି । 
ପୂର୍ବରୁ ଦେୱାନ ମୁଦାଲା ପାଖରୁ ଲାଞ୍ଚ ନେଇଥାନ୍ତି | ତାଙ୍କ ଆଦେଶରେ ମୁଦେଇ ଓ 
ସାକ୍ଷୀମାନଙ୍କୁ ଖୋଲା କଚେରିରେ ମାଡ ହୁଏ । “ବିରିମାଡ଼ ଦେଖି କୋଳଥ 
ଚୋପା” । ଏହାପରେ ଅନ୍ୟ ସାକ୍ଷୀମାନେ କି ଆଉ ସେଠି ରୁହନ୍ତି ! ଲୁଚି 
ପଳେଇଯିବାକୁ ସେମାନଙ୍କୁ ବାଟ ଅଣ୍ଡେନି । ଜମାନବନ୍ଦୀ ଲେଖା ନ ହୋଇ ତୁଣ୍ତେ 
ତୁଣ୍ଡେ ରାୟ ଶୁଣାହୁଏ । ଲାଞ୍ଚ ଉପରେ ତ ବିଚାର । ଏଥରେ ଅଭିଯୋଗକାରୀ କି 
ବିଚାର ପାଇବ ! ଫଳରେ ପ୍ରକୃତ ନ୍ୟାୟ ପାଇବାରୁ ଗରିବ ଅସହାୟ ପ୍ରଜାମାନେ 
ବଞ୍ଚତ ହେଉଥିଲେ । 


ରାଜ ଶାସନରେ ପ୍ରଜାମାନଙ୍କର କୌଣସି ଅଧ୍ୂକାର ନ ଥଲା | ସେମାନେ 
ରାଜାଙ୍କ ବିରୋଧରେ କିଛି କହି ପାରୁ ନଥିଲେ । ବିରୋଧୀମାନଙ୍କ ହାତରେ 
ହାତକଡ଼ି, ଗୋଡ଼ରେ ଗୋଡ଼ବେଡ଼ି, ଦେହରେ ଡାଙ୍ଗିଆବେଡ଼ି ଏବଂ ଅଣ୍ଟାରେ 
ଦଉଡ଼ିବାନ୍ଧି ରାସ୍ତା ଉପରେ ଟାଣି ଟାଣି ନେଉଥିଲେ ! କେତେକଙ୍କ କାନରେ ନାକରେ 
ଚୁଣ୍ଟା, ପାଟିରେ କନା କିମ୍ବା ପାଳ ଭର୍ରିକରି ମାଡ଼ ମାରୁଥିଲେ । 

ରାଜାରାଜୁଡ଼ା ଅମଳରେ କେତେକ ବିଶେଷ ଶବ୍ଦର ପ୍ରଚଳନ ଥଲା । 
ପ୍ରଜା ତାହା ବ୍ୟବହାର ନ କଲେ ଦଙଶ୍ତିତ ହେଉଥିଲା | ସେହି ଦରବାରୀ ଶବ୍ଦ ଓ 
ତାହାର ଅର୍ଥ ଏଠାରେ ଦିଆଗଲା :- 


ଉଆସ, ନଅର - ରାଜାଙ୍କ ରହିବା ଘର 
ରାଣୀହଂସପୁର - ରାଣୀଙ୍କ ରହିବା ଘର 
ଶ୍ରହଜୁର, ମଣିମା, ଛାମୁ - ରାଜାଙ୍କୁ ସମ୍ବୋଧନ 
ପାଟ ମହାଦେଇ - ବଡ଼ରାଣୀ 

ପାଟଦେବ, ଯୁବରାଜ, ଗମ୍ଭୀର ସାମନ୍ତ - ରାଜାଙ୍କ ବଡ଼ ପୁଅ 
ପଟ୍ଟାୟତ ¬ ରାଜାଙ୍କ ଦ୍ଵିତୀୟ ପୁଅ 

ଟିକାୟତ ¬ ରାଜାଙ୍କ ତୃତୀୟ ପୁଅ 

ପରିଚାରିକା - ଦାସୀ 

କାଠିଲାଗି ବିଜେ - ଦାନ୍ତ ଘଷିବାକୁ ଯିବା 
ମଣୋହି ବିଜେ - ଖାଇବାକୁ ଯିବା 

ପହୁଡ଼ ବିଜେ - ଶୋଇବାକୁ ଯିବା 

ଶୁଳେଇ ବିଜେ ¬ ଝାଡ଼ା ଯବା 

ପାଣିଆ ପଟ - ପାଣି ଯୋଗାଇବା ଲୋକ 
କାଛିଆ ପଟ - ସବାରି ବାହିବା ଲୋକ 
କଳୁଆଁ - ପାରିଧୂରେ ଜନୁ ଘଉଡ଼ାଇବା ଲୋକ 

ଅଜି ରାଜାଙ୍କର ରାଜ୍ୟ ନାହିଁ, ରାଜୁତି ନାହିଁ । ଏ ଶବ୍ଦସବୁର ବ୍ୟବହାର 
ମଧ୍ଯ ନାହିଁ । ହେଲେ ସେତେବେଳର ଅନ୍ୟାୟ, ଅତ୍ୟାଚାର ଲୋକେ ଏବେ ବି 
ଭୁଲି ନାହାନ୍ତି। ଘା ଶୁଖମଛି, ମାତ୍ର ଦାଗ ଲିଭିନି । 


ଅନ୍ଧାରି ମୁଲକର ଅଲୋକ ଶିଖା 


ରଣପୁର ରାଜ୍ୟରେ ପ୍ରଜାମାନେ ବହୁ ଦୂଃଖ କଷ୍ଟରେ ଥିଲେ | ସେମାନେ 
ପଶୁଭଳି ଜୀବନ ବିତାଉଥଲେ | ମଣିଷର ମଣିଷପଣିଆ ନ ଥୁଲା ! ଅନ୍ଧାରିମୁଲକର 
ଅନ୍ଧାରି ରାଜୁତିରେ ଉବୁଟୁବୁ ହେଉଥ୍‌ଲେ ସେମାନେ । ମୁକୁଳିବାକୁ ଯୁ ନ ଥଲା । 


ସବୁ ତ ଅନ୍ଧାର, ସବୁ କଳା | ସେମାନଙ୍କୁ ଆଲୋକ ଦେବ କିଏ ? କିଏ ହେବ 
ଅବା ସେମାନଙ୍କ ଆପଦ ବିପଦର ସାହା ? 


ସବୁଦିନ ସମାନ ଯାଏ ନାହିଁ । ସବୁକଥା ସମାନ ରହେ ନାହିଁ । ସମୟ 
ଆସିଲା | ପଙ୍କରେ ପଦ୍ଧ ଫୁଟିଲା ଭଳି ରଣପୁର ମାଟିରେ ଜନ୍ମ ନେଲେ ଦୂଇବୀର- 
ଦିବାକର ପରିଡ଼ା ଓ ରଘୁନାଥ ମହାନ୍ତି | 


ଦିବାକରଙ୍କ ଘର ଗଡ଼ ବାଣୀକିଲୋ ଗ୍ରାମରେ | ଜନ୍ମ ୧୯ ୧୧ ମସିହା 
ନଭେମ୍ବର ମାସ ୩୦ ତାରିଖ - ମାର୍ଗଶିର ମାସ ଲକ୍ଷ୍ମୀପୂଜା ମାଣବସା ଗୁରୁବାର ! 
ଦିବାକରଙ୍କ ବାପା ହରିହର ପରିଡ଼ା ସେ ଅଞ୍ଚଳର ଜଣେ ନାମଜାଦା ଲୋକ ଥଲେ । 
ମାଆ ତାରାଦେବୀ ଥଲେ ଜଣେ ଧର୍ମପରାୟଣା ମହିଳା ! 


ରଘୁନାଥଙ୍କ ଘର ବାଦଭୂଇଁ ଗ୍ରାମରେ | ଜନ୍ମ ୧୯ ୧୦ ମସିହା ଜୁଲାଇ 
୧୮ ତାରିଖ । ପିତା ନଟବର ମହାନ୍ତି ଓ ମାତା ଲାବଣ୍ୟଦେବୀଙ୍କର ସେ ଥିଲେ 
ଜ୍ୟେଷ୍ଠ ସନ୍ତାନ । 


ଦିବାକର ଓ ରଘୁନାଥ ଗଡ଼ ବାଣୀକିଲୋ ପ୍ରାଥମିକ ବିଦ୍ୟାଳୟରେ ସାଙ୍ଗ 
ହୋଇ ପାଠ ପଢୁଥିଲେ ।ରଘୁନାଥଙ୍କ ବାପା ନଟବର ମହାନ୍ତି ଥଲେ ଉଭୟଙ୍କର 
ଶିକ୍ଷକ । ସେ ଥଲେ ସ୍ବାଧୀନଚେତା ଓ ନୀତିବାନ । ତାଙ୍କର ପ୍ରଭାବ ପୁଅ ରଘୁନାଥ 
ଓ ଛାତ୍ର ଦିବାକରଙ୍କ ଉପରେ ପଡ଼ିଲା | 

ଦିବାକର ମେଧାବୀ ଛାତ୍ର ଥଲେ । ସେ ଶିକ୍ଷାବୁରି ପାଇ ରଣପୁର ଗଡ଼ରେ 
ସାଥୀ ରଘୁନାଥଙ୍କ ସହ ମାଇନର ପଢ଼ିଲେ । ମାଇନର ପାଶ୍‌ ପରେ ଦୁହେଁ ଖୋର୍ଵା 
ହାଇସ୍କୁଲରେ ପଢ଼ିଲେ । 


ଦୁଇବର୍ଷ ପଢ଼ିବାପରେ ଦିବାକର ଚାକିରି କଲେ | ସେ ରାଜାଙ୍କ ନରେନ୍ଦ୍ର 
ପ୍ରିଣ୍ଟିଙ୍ଗ ପ୍ରେସ୍‌ରେ ସହକାରୀ ପରିଚାଳକ ପଦରେ କାମ କଲେ | ରଘୁନାଥ କଟକରେ 
ରହି “ ଶର୍ବରୀବାଳା” ବହି ଲେଖି ଛପାଇଲେ ! ଏଥିରେ ସେ ରାଜାଙ୍କ ସମାଲୋଚନା 
କଲେ | ରାଜାଙ୍କ ଖୁସାମତିଆମାନେ ଏହା ଚୂଗୁଲି କଲେ | ରାଜା ତ ଏକବୁଝା । 
ରାଜା ହୋଇ ଜଣେ ପ୍ରଜା ଠାରୁ ନିଜର ନିନ୍ଦା ସହିବେ ବା କିପରି ? ଏଣୁ ତାଙ୍କର 
କୋପଦୃଷ୍କି ରଘୁନାଥଙ୍କ ଉପରେ ପଡିଲା । 


ଏହା ଫଳରେ ରଘୁନାଥଙ୍କ ରାଜ୍ୟରୁ କିଲ୍ଲାପାରି ଦଣ୍ଡ ଦିଆଗଲା । ସେ 
ଆଉ ଜନ୍ମଭୂମିରେ ରହିବାର ଅଧ୍ୟକାର ପାଇଲେ ନାହିଁ । ବିପଦ ଏକା ଆସେ 
ନାହିଁ । ସାଙ୍ଗ ସାଥୀ ଘେନି ଆସେ । ରଘୁନାଥ ରାଜ୍ୟରୁ ଅନ୍ତର ହେଲେ । ପିତା 
ନଟବର ମହାନ୍ତି ନିଜର ଶିକ୍ଷକତା ହରାଇଲେ | ବାପା ଜେଜେବାପା ଅମଳର 
ସରବରାକାର ଜାଗିରି ରାଜା ଛଡ଼ାଇନେଲେ । 


ଦିନକର କଥା । ଦିବାକର କାମ ସାରି ଛାପାଖାନାରୁ ଘରକୁ ଫେରୁଥାନ୍ତି । 
ରାସ୍ତାରେ ଚାଲିଥାଏ ସଡ଼କ ବେଠି | ଦେଖୁଲେ, ନାଲିପଗଡ଼ିଆ ସିପାହୀ ନିରୀହ 
ବେଠିଆ ପ୍ରଜାଙ୍କୁ ନିର୍ଦୟ ଭାବେ ମାଡ଼ ମାରୁଛି | ବେଠିଆ ପ୍ରଜା ମା-ଲୋ, ବୋପା- 
ଲୋ, ମରିଗଲି କହି ଚିକ୍ରାର କରୁଥାଏ | ଦିବାକର ଅନେକଥର ଏପରି ଘଟଣା 
ଦେଖିଛନ୍ତି, କିଝୁ ସେଦିନର ଘଟଣା ପ୍ରଥମଥର ପାଇଁ ତାଙ୍କୁ ବିଦ୍ରୋହ ପାଇଁ ପ୍ରେରଣା 
ଦେଲା | 


ଦିବାକର ହେଲେ ବିପ୍ଲବୀ । ଚାକିରି ଛାଡ଼ିଲେ | ଚାକିରି ନ ଛାଡ଼ିବା 
ପାଇଁ ନରେ ପ୍ରିଣ୍ଟିଙ୍ଗ ପ୍ରେସ୍‌ର ପରିଚାଳକ ତାଙ୍କୁ ବହୁ ପ୍ରଲୋଭନ ଦେଖାଇଥଲେ | 
ହେଲେ ଦିବାକର ନିଜ ନିଷ୍ପରିରେ ଥଲେ ଅଟଳ । ଜନତାର ଦୁଃଖ ଦୂର କରିବା 
ପାଇଁ ପଣ କଲେ | ତାଙ୍କ ସହିତ ହାତ ମିଶାଇଲେ ବନ୍ଧ ୨ ରଘୁନାଥ ମହାନ୍ତି | ରଘୁ ଓ 

ଦିବାକର ଦୁଇସାଙ୍ଗ । ଏକମନ, ଏକପ୍ରାଣ ହୋଇ ଚଳନ୍ତି । ଦୁହେଁ ରାଜାଙ୍କ 
ବିରୋଧରେ ଲଢ଼ିବା ପାଇଁ ଶପଥ ନେଲେ । 


ସାରା ଭାରତରେ ସ୍ଵାଧୀନତା ଆନ୍ଦୋଳନ ତେଜି ଉଠିଥାଏ । ବ୍ରିଟିଶ୍‌ 
ଅଧୀନସ୍ତ ଓଡ଼ିଶାର ବିଭିନ୍ନ ଅଞ୍ଚଳରେ ସଭା ସମିତି ମାନ ହେଉଥାଏ | ୧୯୩୭ 
ମସିହା ସେପ୍ଟେମ୍ବର ୯ ତାରିଖ | କଟକଠାରେ ଅନୁଷ୍ଠିତ ସଭାରେ ମହାତ୍ସାଗାନ୍ଧୀଙ୍କ 
ପ୍ରଧାନ ଶିଷ୍ୟ ଡଃ ପଟ୍ଟାଭି ସୀତାରାମାୟା ଯୋଗ ଦେଇଥିଲେ | ଗଡ଼ଜାତମାନଙ୍କରେ 
ପ୍ରଜା ଆନ୍ଦୋଳନ କରାଯିବା ପାଇଁ ସ୍ଥିର ହେଲା | ରଣପୁରରୁ ରଘୁ-ଦିବାକର ଏଥରେ 
ଯୋଗ ଦେଇଥୁଲେ । 


୧୯୩୮ ମସିହା ମାର୍ଚ୍ଚ ମାସ ୨୫ ଠାରୁ ୩୧ ତାରିଖ ପର୍ଯ୍ୟନ୍ତ ଏକ 
ସଭା ଡେଲାଙ୍ଗଠାରେ ଅନୁଷ୍ଠିତ ହୋଇଥଲା | ଏଥରେ ମହାତ୍ସା ଗାନ୍ଧୀ, ସର୍ଦଦାର 
ବଲୁଭ ଭାଇ ପଟେଲ, ଡଃ ରାଜେନ୍ଦ୍ର ପ୍ରସାଦ, ମହାଦେବ ଦେଶାଇ ଓ ପ୍ରଫୁଲୁଚନ୍ଦ୍ର 
ଘୋଷ ପ୍ରମୁଖ ଯୋଗ ଦେଇଥିଲେ | ଓଡିଶାର ସବୁ ଅଞ୍ଚଳରୁ ବହୁ ସ୍ବାଧୀନତା 
ସଂଗ୍ରାମୀ ଆସିଥ୍‌ଲେ । ରଣପୁର ଗଡ଼ଜାତରୁ ରଘୁ ଓ ଦିବାକରଙ୍କ ନେବୁୂତ୍ରେ 
ଅନେକ ଲୋକ ଯୋଗ ଦେଇ ଆନ୍ଦୋଳନ ପାଇଁ ନୂଆ ନୂଆ କଥା ଶିକ୍ଷାକଲେ । 

ପ୍ରଜାମଣ୍ଡଳ ଗଠନ 


ରଣପୁରରେ ପ୍ରଜାମ୍ତଳ ଗଠନ ପାଇଁ ସ୍ପିର ହେଲା | ପ୍ରଥମେ ଖୋର୍ଧା 
ଅଞ୍ଚଳର ସାନପଦର, ସିକୋ ଓ ଟାଇ୍ଗଠାରେ ସଭଭାମାନ ହେଲା । ପରେ 
ଚାନ୍ଦପୁରଠାରେ ପ୍ରଜାମଣ୍ଡଳ ଗଢ଼ାଗଲା ! ଏଥିରେ ବୟୋବୃଦ୍ଧ ବନମାଳୀ ରାମ - 
ସଭାପତି, କୃପାସିନ୍ଧୁ ମିଶ୍ର - ଉପସତାତତି, ରଘୁନାଥ ମହାନ୍ତି - ସଂପାଦକ, ଦିବାକର 
ପରିଡ଼ା - ସଂଗଠକ ସଂପାଦକ ଓ ଅଗାଧୁ ବରାଡ଼ - କୋଷାଧ୍ୟକ୍ଷ ରୂପେ ଦାୟିତ୍ଵ 
ନେଲେ | 


ପ୍ରକାମଣ୍ଡଳର ନେତା ଓ କର୍ମୀମାନେ ଗାଁ କୁ ଗାଁ ବୁଲିଲେ । ପ୍ରଥମେ 
ପ୍ରଥମେ ଏହି ବୁଲିବା କାମ ରାତିରେ ହେଉଥଲା । ସେମାନେ ଗାଁରେ ପହଞ୍ଚ 
ଲୋକଙ୍କୁ ବୁଝାଇଲେ, ମତାଇଲେ, ସାହସ ଦେଲେ । ଲୋକେ ବୁଝିଲେ, ‘ ଯାହା 
ସହିବାର ଥଲା, ସହିଗଲୁ । ଏଣିକି ଆଉ ସହିବୁ ନାହିଁ କି ରାଜାର ଶାସନ ମାନିବୁ 
ନାହିଁ । 


ଜୋର୍‌ଦାର ଆନ୍ଦୋଳନ 


ବିପୃବୀ ଦିବାକର ଜଣେ ଜ୍ୟୋତିଷୀ ଥଲେ | ରାଜଦ୍ରୋହ ଅପରାଧରେ 
ତାଙ୍କୁ ପ୍ରାଣଦଣ୍ଡ ଦିଆଯିବ ବୋଲି ସେ ଗଣନା କରି ଜାଣିଥିଲେ । ଏଥପାଇଁ ସେ 
ଦୁଃଖ କରି ନ ଥିଲେ | ବରଂ ଲୋକମାନଙ୍କ ପାଇଁ କିଛି ମହତ୍‌ କାମ କରିପାରିବେ 
ବୋଲି ଖୁସି ହୋଇଥୁଲେ | କୃଷକ” ପତ୍ରିକାର ସେ ଥିଲେ ଅନ୍ୟତମ ସଂପାଦକ | 
ରଣପୁର ଗଡ଼ଜାତରେ ହେଉଥିବା ଅନ୍ୟାୟ, ଅତ୍ୟାଚାରକୁ ସେ ଏଥୁରେ ପ୍ରକାଶ 
କରାଇଥୂଲେ | ଏଣେ ବନ୍ଧୁ ରଘୁନାଥ କିଲ୍ଲାପାରି ଦଣ୍ଡ ଯୋଗୁଁ ରଣପୁର 
ଆସିପାରୁନଥଲେ, ତେଣୁ ପୁରୀରେ ରହୁଥିଲେ | ' ସମାଜ” ଖବର କାଗଜରେ 
ରଣପୁରରେ ଯାହା ଯାହା ଘଟୁଛି ପ୍ରକାଶ କରାଇଲେ | ଏହା ଲୋକଙ୍କ ମନରେ 
ବିଶେଷ ପ୍ରଭାବ ପକାଇଲା | ବିଦ୍ରୋହୀ ଦିବାକର ଗାଁକୁ ଗାଁ ବୁଲିଲେ ଲୋକଙ୍କୁ 
ମତାଇଲେ । ଏ ଘଟଣା ରାଜାଘର ଲୋକଙ୍କୁ ଅଛପା ରହିଲା ନାହିଁ । ତାଙ୍କ ଘରେ 
ଓ ଗାଁରେ ପୋଲିସ ଜଗି ରହିଲେ | ରାତିରେ ପୋଲିସ ଆଖୁରେ ଧୂଳି ଦେଇ ସେ 

ବିଭିନ୍ନ ଗ୍ରାମକୁ ଗଲେ । ଦିବାକରଙ୍କ କଥାରେ କିମିଆ ଥଲା । ଲୋକେ ତାଙ୍କ 
କଥାକୁ ମନଧ୍ୟାନ ଦେଇ ଶୁଣିଲେ | 


ଦିବାକର ବିପଲବାତ୍ଵକ କବିତା ଲେଖିଲେ । ଏହା ଲୋକଙ୍କ ପାଖରେ 
ଅରକୁ ଥର ବୋଲା ହେଲା | ସେମାନଙ୍କ ମନରେ ସାହସ ଓ ଦମ୍ଭ ଆସିଲା । 
ତେଣୁ ସମସ୍ତେ ନୂଆ ଉତ୍ସାହରେ ମାତି ଉଠିଲେ । ବିପ୍ଲବୀ ଦିବାକରଙ୍କ ' ଆଗେଇ 
ଚାଲ” କବିତାର କେତୋଟି ପଦ ଏଠାରେ ଦିଆଗଲା :- 


“ ଚାଲରେ ଭାଇ ଆଗେଇ ଚାଲ 

ଗାଇ ଗାଇଜା ମୁର୍ତି ଗୀତ, 
ଅପିବା ପ୍ରାଣ ସ୍ଵରାଜ୍ୟ-ହିତେ 

ରାଜ-ଶାସନ ହୋଇବ ନଟ । 
ସିଂହ ସମାନ ଆଗେଇ ଚାଲ 


ମୂଚ୍ୟୁକୁ ଦଳି ଚରଣେ ତୋର, 


ଚୂର୍ଣ୍ଣ କରରେ ଗର୍ବ ତାଙ୍କର 
ଶାସନ କଳ ହେଉ ଛାରଖାର | 
କମ୍ପ ଉଠୁରେ ମଣିନାଗ ଗିରି 
ମେଦିନୀ ସାରା ଉଠୁ ଦୋହଲି, 
ଅନ୍ୟାୟୀ ପାପୀ ଗୋଲାମ୍‌ ଯେତେ 
ରାଜ୍ୟରୁ ତାଙ୍କୁ ଦେବା ନିକାଲି । ” 
ବିପ୍ଲବୀ ଦିବାକର “ ଜାଗିଉଠ” ନାମରେଏକ କବିତା ଲେଖିଲେ । 


ସେଥିରେ ନଅଗୋଟି ପଦ ଥଲା । ଏହାର ପ୍ରଥମ ପଦ ହେଉଛି :- 


' ରଣପୁର ଭାଇ ଜାଗି ଉଠ ଆଜି 
ଶୋଷଣ-କ ଷଣ-ବନ୍ଦିଶାଳେ 
ଭାଙ୍ଗଦିଅରେ ବଣ ଜଙ୍ଗଲର 


ଗଡ଼ଜାତି-ରାଜ ବାହୁବଳେ 
ବିପ୍ଲବୀ ଦିବାକର ଗାଁକୁ ଗାଁ ବୁଲି ଲୋକଙ୍କୁ ରାଜାଙ୍କ ଶାସନ ବିରୋଧରେ 


ମତାଇଲେ | ସେ କହୁଥିଲେ :- 
( ୨୧) 

“ ଛାଡ଼ିଦିଅ ଆମ ନ୍ୟାଯ୍ୟ ଅଧ୍ବକାର 
ମୀଲିକ ଆମେରେ ଏ ରାଜ୍ୟ ଆମ୍ଭର’ ' | 
ଦିନକୁ ଦିନ ଆନ୍ଦୋଳନ ବଢ଼ିଲା | ରଣପୁର ଗଡ଼ରେ ଏକ ସଭା ହେଲା | 
ରଣପୁର ପ୍ରଜା ମଣ୍ଡଳର ˆ ନ୍ୟୁନତମ ଦାବି” ନାମରେ ଏକ ଦାବିପତ୍ର 'ରାଜାଙ୍କୁ 
ଦିଆଗଲା | ରାଜା ଏଥିରେ ଆତଙ୍କିତ ହେଲେ | ହୂକୂୁମ ଦେଲେ - କୌଣସି ପ୍ରଜା 
ରାଜନୀତି କରିପାରିବେ ନାହିଁ । କୌଣସି ସଂଘ ଗଢ଼ାଯିବ ନାହିଁ । ସଭା, 
ଶୋଭାଯାତ୍ରା, ଚାନ୍ଦା ଆଦାୟ, ପ୍ରଚାରପତ୍ର ବାଣ୍ଟିବା ଆଦି ନିଷେଧ କରାଗଲା । 


ପ୍ରଜାମାନେ ଏ ଆଦେଶ ମାନିଲେ ନାହିଁ । ଚାନ୍ଦପୁରଠାରୁ ଏକ 
ଶୋଭାଯାତ୍ରା ରଣପୁର ଗଡ଼ ଅଭିମୁଖେ ଚାଲିଲା । ରାଜାଙ୍କ ପୋଲିସ୍‌ ଅନେକ 
ଲୋକଙ୍କୁ ଗିରଫ କଲେ । ସେମାନଙ୍କୁ ମାର୍ଧର ମଧ୍ଯ କଲେ | 

ଏ ଖବର ପାଇବା କ୍ଷଣି ଦିବାକରଙ୍କ ନେତୃତ୍ଵରେ ବହୁଲୋକ ଆସି 
ଚାନ୍ଦପୁର ଫାଣ୍ଡି ଘେରାଉକଲେ | ପୋଲସ୍‌ ଘେରରୁ ବନ୍ଦୀମାନଙ୍କ ଖଲାସ କଲେ | 
ଏହା ପ୍ରଜାମଣ୍ଡଳର ଏକ ବିଜୟ ବୋଲି ଧରାଗଲା । 


ଏହାପରେ ପ୍ରଜାମଣ୍ଡଳର ଶକ୍ତି ବଢ଼ିଲା | କ୍ଷମତା ବଢ଼ିଲା । ଦେୱାନ 
ଜଗନ୍ନାଥ ମହାନ୍ତି ନିଜ ଉପରେ ବିପଦ ପଡ଼ିବା ଆଶଙ୍କା କଲେ । କଥାରେ ଅଛି, 
( ୨୨) 

' ପାପ ମନ ଶଙ୍କାଗ୍ରସ୍ତ' ¦ ସେତ ବହୁ ଅନ୍ୟାୟ ଅତ୍ୟାଚାରର ସୂତ୍ରଧର | ଏଥର 
ଭାବିଲେ-ପ୍ରଜାମାନେ ତାଙ୍କୁ ଜୀବନରେ ଶେଷ କରିଦେବେ । ତେଣୁ ହାକିମିର 
ମୋହ ଛାଡି ଲୁଚି ଛପି ରଣପୁରରୁ ପଳାଇଲେ ! ଜଣେ କ୍ଷମତାଶାଳୀ ଦେୱାନ 
ପ୍ରାଣ ଭୟରେ ରାଜ୍ୟଛାଡ଼ି ଚାଲିଯିବା କିଛି ସାମାନ୍ୟ କଥା ନ ଥିଲା । 


ଦେଓାନ ଜଗନ୍ନାଥ ମହାନ୍ତି ଚାଲିଯିବାରୁ ସହକାରୀ ଦେୱନ ଚଶ୍ଡେଶ୍ବର 
ମିଶ୍ର ଦେୱାନ ପଦରେ ରହିଲେ । ସେତେବେଳେ ପ୍ରଜାମେଳି ଗୁରୁତର ହୋଇଥାଏ । 
ପ୍ରଜାମଣ୍ଡଳ ପକ୍ଷରୁ ଗଛ ଓ ମାଛ ଉପରେ ପ୍ରଜାଙ୍କ ଅଧ୍ୟକାର, ବେଠି, ଭେଟି, 
ମାଗଣ, ରସଦ ଆଦି ଉଠାଇବା ପାଇଁ ବହୁ ଦାବି କରାଯାଇଥଲା | ଫଳରେ ରାଜାଙ୍କ 
ସ୍ଵାକ୍ଷର ଥାଇ କେତେକ ଦାବି ଗ୍ରହଣ କରାଗଲା ବୋଲି ଏକ ବୁଲେଟିନ୍‌ ପ୍ରକାଶ 
ପାଇଲା । ଏଥରେ ପ୍ରଜାଙ୍କ ମନ ମାନିଲା ନାହିଁ । ଆନ୍ଦୋଳନ ଦିନକୁ ଦିନ ବଢ଼ିବାରେ 
ଲାଗିଲା । 


ରାଜାଙ୍କ ପୋଲିସ ବିରାଟ ଜନତାକୁ ଜବତ କରିବା ସହଜ ନ ଥିଲା | 
ଏଥପାଇଁ ଆବଶ୍ୟକ ଅଧ୍ୟକ ପୋଲିସ ଫଉଜ | ତେଣୁ ବୌଦ ଓ ସିକନ୍ଦରାବାଦରୁ 
ବହୁ ସଂଖ୍ୟାରେ ପୋଲିସ ଫଉଜ ରଣପୁର ଆସିଲେ । ଦଳ ଦଳ ହୋଇ ସେମାନେ 
ବନ୍ଧୁକ ଧରି ଗାଁକୁ ଗାଁ ମାଡ଼ି ଚାଲିଲେ । ଲୋକଙ୍କୁ ଭୟଭୀତ କରିବାପାଇଁ ଫାଙ୍କା 
ଗୁଳି ଚାଳନା କଲେ |! ହେଲେ ଜନତା ଭୟ କଲେ ନାହିଁ | 


ଲୋକେ ପଣ କଲେ, ' ବେଠି ବେଗାରି ଉଠାଇବୁ । ରାଜାର ଶାସନ 
ହଟାଇବୁ ।” ସାରା ରଣପୁରରେ ବିଦ୍ରୋହର ନିଆଁ ଜଳିଉଠିଲା | 


ତା ୩-୧-୧୯୩୯ ରିଖ - ପୂଜାମସ୍ଡତଳର ଏକ ସଭା 
ବ୍ରଜରାଜପୁରଠାରେ ହେଲା । ଏହା ରାଜାଘର ଜାଣିଲେ । ବହୁ ସଂଖ୍ୟାରେ ପୋଲିସ 
ଫଉଜ ସଭାସ୍କଳରେ ପହଞ୍ଚିଲେ । ପ୍ରଜାମଣ୍ଡଳର ଉପ-ସଭାପତି କୃପାସିନ୍ଧୁ ମିଶ୍ରଙ୍କ 
ସମେତ ତେରଜଣଙ୍କୁ ଗିରଫ କଲେ | ଏ ଘଟଣା ରଣପୁରରେ ଚହଳ 
ପକାଇଦେଲା | ବିପୃବୀ ଦିବାକର ପରିଡ଼ା ଓ ରଘୁନାଥ ମହାନ୍ତି କି ଥୟ ଧରନ୍ତି ? 
ଗାଁ କୁ ଗାଁ ଯାଇ ଲୋକଙ୍କୁ ବିପ୍ଲବର ବାଣୀ ଶୁଣାଇଲେ | ଲୋକଙ୍କ ମନରେ ନୂତନ 

ସାହସ ଓ ଶକ୍ତି ସଞ୍ଚାର କରାଇଲେ | ସେମାନଙ୍କର ଓଜସ୍ବିନୀ ଭାଷଣ ଓ ମନଛୁଆଁ 
ବଳିଷ୍ଠ ଯୁକ୍ତି ଲୋକମାନଙ୍କୁ ପ୍ରଭାବିତ କଲା | ଲୋକେ ମାତି ଉଠିଲେ | 


ବେଜେଲଟଗେଟ୍‌ ହତ୍ୟାକାଣ୍ଡ 


ସେତେବେଳେ ଓଡ଼ିଶା ଗଡ଼ଜାତମାନଙ୍କର ମୁଖ୍ୟ ଥଲେ ପଲିଟିକାଲ 
ଏଜେଣ୍ଟ । ଛବିଶଟି ଗଡ଼ଜାତ ରାଜାମାନଙ୍କ ଶାସନ କଥା ସେ ବୁଝନ୍ତି । 
ସେତେବେଳେ ରଣପୁର ଓ ନୟାଗଡ଼ରେ ପ୍ରଜା ଆନ୍ଦୋଳନ ଗୁରୁତର ହେଉଥାଏ । 
ଏ ଖବର ପାଇ ପରିସ୍ପିତି ସୁଧାରିବା ପାଇଁ ପଲିଟିକାଲ ଏଜେଣ୍ଟ ମେଜର ଅର୍‌ ଏଲ୍‌. 
ବେଜେଲଟଗେଟ ନୟାଗଡ଼ ଟାଲିଆସିଲେ । 


କୃପାସିନ୍ଧୁଙ୍କ ଗିରଫ ପରେ ରଣପୁରରେ ମେଳି ତେଜିଲା । ଏଣୁ ଦେୱାନ 
ସାହେବ ଏକ ଜରୁରୀ ଚିଠି ଲେଖିଲେ । ସ୍ବତନ୍ତ୍ର ଦୂତ ଚିଠି ନେଇ ତା ୪-୧- 
୧୯୩୯ ରିଖ ଦିନ ନୟାଗଡ଼ରେ ପହଞ୍ଚଲା । ଏଥରେ ପ୍ରଜାମେଳିକୁ ବିଫଳ 
କରିବା ପାଇଁ ପଲିଟିକାଲ ଏଜେଣ୍ଟଙ୍କୁ ଅନୁରୋଧ କରାଯାଇଥିଲା | 


ତା ୫-୧-୧୯୩୯ ରିଖ । ବେଜେଲଗେଟ୍‌ ସାହେବ ରଣପୁର 
ଆସିଲେ । ସାଥିରେ ଇଟାମାଟି ସୈନ୍ୟ ଛାଉଣୀରୁ କିଛି ଫଉଜ ଆଣିଲେ । 


ବେଜେଲଗେଟ୍‌ ରଣପୁର ଆସିବା ଖବର ଚାରିଆଡ଼େ ଖେଳିଗଲା । 
ଲୋକେ ବେଜେଲଗେଟ୍‌ ନାଁ ଆଗରୁ ଶୁଣିଥିଲେ । ସେ ବଡ଼ ଅତ୍ୟାଚାରୀ । 
ଡ଼େଙ୍କାନାଳରେ, ବାଳକ ବାଜି ରାଉତକୁ ଗୁଳିକରି ମାରିଦେଇଥଲେ । ତାଙ୍କ 
ବିଷୟରେ ଆଉ ଗୋଟିଏ କଥା ଶୁଣାହେଉଥଲା । ସେ କେତେକ ସନ୍ତାନପ୍ରସବା 
ସ୍ତ୍ରୀଙ୍କ ଉପରେ ହାତୀ ଚଢ଼ାଇ ମାରିଥିଲେ | ଏଭଳି ତାଙ୍କର ବହୁ ଅପଖ୍ୟାତି ଥଲା | 
ଲୋକେ ଧାରଣା କଲେ ଯେ ଗିରଫ ହୋଇଥବା ତେରଜଣଙ୍କୁ ସାହେବ ଗୁଳିକରି 
ମାରିଦେବ | 


ବେଜେଲଗେଟ୍‌ ଆସୁଥିବାରୁ ସାରା ରାଜ୍ୟର ଲୋକେ ଗଡ଼ରେ ଠୁଳ 
ହେଲେ | ବିଦ୍ରୋହୀ ଦିବାକର ଓ ରଘୁନାଥ ରଣପୁର ଚାଲିଲେ | ହଜାର ହଜାର 

ଲୋକ ବିରାଟ ପଟୁଆରରେ ଯାଉଥାନ୍ତି | “ ପ୍ରଜାମଣ୍ଡଳର ଜୟ" ଧ୍ବନିରେ ଆକାଶ 
କମ୍ପୁଥାଏ । ରଣପୁର ଗଡ଼ ଲୋକରେ ଭରପୁର | ସୋରିଷ ପକେଇବାକୁ ଯାଗା 
ନାହିଁ । 

ବେଜେଲଗେଟ୍‌ ରଣପୁର ଆସିଲେ ବିରାଟ ପୋଲିସ ବାହିନୀ ଧରି । 
ବାଟରେ ଲୋଧାଚୂଆ ଗାଁ ପଡିଲା । ଏଠାରେ ବିପୃବୀମାନେ ବଡ ବଡ ଗଛ କାଟି 
ରାସ୍ତାରେ ପକାଇଲେ | ବେଜେଲଗେଟ୍‌ଙ୍କ ଯିବା ପଥ ଅବରୋଧ ହେଲା | ତାଙ୍କ 
ଗାଡ଼ି ଅଟକିଲା । ରାସ୍ତା ସଫା ପାଇଁ ସାହେବ ଲୋକ ଖୋଜିଲେ । କିନ୍ତୁ ଅଧ୍କାଂଶ 
ଲୋକ ଆଗରୁ ରଣପୁର ଚାଲିଯାଇଥିଲେ | ଶେଷରେ ତିନିଜଣ ଲୋକଙ୍କୁ ଦେଖିବାକୁ 
ମିଳିଲା । ସେମାନେ ହେଲେ କାଶୀ ରାଉତ, ଭୋବନି ପୃଷ୍ଟି ଓ ମାଗି ନାଏକ | 
ରାସ୍ତା ସଫାପାଇଁ ଏହି ତିନିଜଣଙ୍କୁ କୁହାଗଲା । ସେମାନେ ରୋକ୍‌ ଠୋକ୍‌ ମନାକଲେ, 
କହିଲେ; ' ରାସ୍ତା ସଫା କରିବାକୁ ପ୍ରଜାମଣ୍ଡଳର ହୁକୁମ ନାହିଁ । ଆମେ ତୁମ କଥା 
ମାନିବୁ ନାହିଁ । ଏହା ଶୁଣି ପୋଲିସ ଜମାଦାର ଗର୍ଜି ଉଠିଲେ। ସେମାନଙ୍କୁ ଭୀଷଣ 
ମାଡ଼ ହେଲା | ରକ୍ତାକ୍ତ କରି ସେଠାରେ ପକାଇ ଦିଆଗଲା | ପୋଲିସ ଫଉଜ 
ରାସ୍ତା ସଫା କଲେ | ତା'ପରେ ବେଜେଲଗେଟ୍‌ ଗାଡିରେ ରଣପୁର ଛୁଟିଲେ | 


ରଣପୁର ଗଡ଼ ରାଜବାଟୀ | ସାମ୍ନାରେ ଏକ ବଡ଼ ସାମିଆନା ଟଣା 
ହୋଇଥାଏ । ଏହା ତଳେ ବେଜେଲଗେଟ୍‌ ସାହେବ ଓ ଦେୱାନ ବସିଥାନ୍ତି । 
ସେମାନଙ୍କ ସହ ଆଲୋଚନା କରୁଥାନ୍ତି ବିପ୍ଲବୀ ଦିବାକର ଓ ରଘୁନାଥ । 
ପ୍ରଜାମଣ୍ଡଳର ବିଭିନ୍ନ ଦାବି ଉପରେ ବିଚାର ଚାଲିଥାଏ । 


ଏପଟେ ସଭାମଣ୍ଡପ ବାହାରେ ବହୁଲୋକ ସମାଗମ । ଫଳାପଳ 
ଜାଣିବା ପାଇଁ ସମସ୍ତଙ୍କ ମନ ଚଞ୍ଚଳ | ମଝିରେ ମଝିରେ ହୋ-ହଲ୍ଲା ହେଉଥାଏ | 
ଦିବାକର ସଭାରୁ ଆସି ଥୟଧରି ରହିବାକୁ ପରାମର୍ଶ ଦେଉଥାନ୍ତି | 


ଏହି ସମୟରେ ଏକ ଅଘଟଣ ଘଟିଲା | କିଛି ଲୋକ ଶଗଡ଼ଟିଏ ଟାଣି 
ଟାଣି ନେଉଥାନ୍ତି । ଆଉ ଦଳେ ଲୋକ ଶଗଡ଼ ପଛେ ପଛେ ଚାଲିଥାନ୍ତି । ଲୋକ 
ପାଟିକରୁଥାନ୍ତି ¬ ' ସାହେବ ମାରିଦେଲା, ଆମ ଭାଇକୁ ମାରିଦେଲା” | 

ସାହେବ ଏସବୁ ଦେଖୂଲେ ¦! ଘଟଣା କ”ଣ ପଚାରିଲେ । ଦେୱାନ 
ବୂଝାଇ ଦେଲେ | ସାହେବ ଲୋଧାଚୂଆ ଠାରେ ଲୋକଙ୍କୁ ଗୁଳି କରିଛନ୍ତି । ଏଥିରେ 
ଦୁଇଜଣ ମରିଯାଇଛନି । ସେମାନେ ଟାଙ୍ଗୀ ଡାକ୍ତରଖାନାକୁ ଚିକିତ୍ସା ପାଇଁ ଶଗଡ଼ରେ 
ଯାଉଛନ୍ତି | ଏହାଶୁଣି ସାହେବ ଆଶ୍ଚର୍ଯ୍ୟ ହେଲେ | କାରଣ ପ୍ରକୃତରେ ସେ କାହାକୁ 
ଗୁଳି କରି ନ ଥଲେ | 


ଏହାର ରହସ୍ୟ ଜାଣିବା ପାଇଁ ସାହେବ ଶଗଡ଼ ଅଟକାଇବାକୁ ଚାହିଲେ । 
କ” ଣ ଭାବି ଶଗଡ଼ ପଛରେ ଚାଲିଲେ | ତାଙ୍କ ସହ ଦେହରକ୍ଷୀ ମଧ୍ଯ ଆସୁଥାଏ | 
କିଛି ଦୂରରେ ଦେୱାନ ଆସୁଥାନ୍ତି । ତାଙ୍କ ସହ ସାତ ଜଣ ସିପାହୀ ମଧ୍ଯ ଥା'ନ୍ତି | 
ଆଗ ଓ ପଛରେ ବିରାଟ ଜନତା |! ଲୋକେ ପାଟି କରି କହୁଥାନ୍ତି, ' ପଲଟିନା 
ସାହେବ ଆମ ଭାଇକୁ ମାରିଦେଲା, ତାକୁ ମାର...ମାର |” 


ରାଜବାଟୀ ସାମନାରୁ ଶଗତ଼ ଯାଇ ଭଣ୍ଡାରି ସାହି ଗଳିରେ ପଶିଲା । 
ରାସ୍ତାଟି ଅଣଓସାରିଆ, ଲୋକ ଗହଳି ହେତୁ ବହୁ ଠେଲାପେଲା | ଲୋକେ ତାତିକି 
ଅଛନି । ଏହି ସମୟରେ ଅର୍ଜୁନ ରାଉତ ନାମକ ଜଣେ ସାହସୀ ଯୁବକ 
ନରହତ୍ଯାକାରୀ ସାହେବକୁ ଧରିପକେଇବା ପାଇଁ ଚେଷ୍ଟା କଲେ | ବେଜେଲଗେଟ୍‌ 
ପକେଟରୁ ପିସ୍ତଲ କାଢ଼ି ଅନନ ରାଉତ ଉପରେ ଗୁଳି ଚଳେଇଲେ । ଗୁଳି ଅର୍ଜୁନଙ୍କର 

ବକ୍ଷଭେଦ କଲା | ତାଙ୍କର କଳା ମଚ ମଚ ଦେହ ତଳେ ଲୋଟି ପଡିଲା । ସେ 
ହେଲେ ରଣପୁର ମାଟିର ପ୍ରଥମ ଶହୀଦ । 


ସାହେବ ଦ୍ଵିତୀୟ ଗୁଳି ଚଳେଇଲେ |! ଏହା ନାଥ ଭୋଳଙ୍କର କାନମୁଣ୍ଡା 
ଦେଇ ଚାଲିଗଲା । ଆଘାତରେ ସେ ତଳେ ପଡିଗଲେ ! ଗୁଳିମାଡ଼ ଯୋଗୁଁ ଲୋକେ 
ଉତ୍ୟକ୍ତ ହୋଇଉଠିଲେ । ଏତିକିବେଳେ କେହି ଜଣେ ସାହେବ ହାତକୁ ପିଟିଦେଲା । 
ତାଙ୍କ ହାତରୁ ପିସ୍ତଲ ଖସିପଡିଲା । ସେ ଏବେ ନିରୁପାୟ | ଜୀବନରକ୍ଷା ପାଇଁ 
ଧାଇଁବାକୁ ଲାଗିଲେ | ଜନତା ଠେଙ୍ଗା, ରୁଅ, ବତା ସାହାଯ୍ୟରେ ସାହେବକୁ ପିଟି 
ଚାଲିଲେ । ମହାପ୍ରତାପୀ ନିଶୁର ବେଜେଲଗେଟ୍‌ର ପ୍ରାଣବାୟୁ ସେହିଠାରେ 
ଉଡ଼ିଗଲା । 


=. 
FS 
< 


ବେଜେଲଟଗେଟ୍‌ ସାହେବର କିଛି ଦୂରରେ ଦେହରକ୍ଷୀ ଥିଲା । ତାକୁ 
ପ୍ରଜାମାନେ ଠେଙ୍ଗାରେ ପିଟିବାରୁ ସେ ଅଚେତ ହୋଇ ପଡିଲା । ଏହା ଦେଖୁ 
ଦେୱାନ ଓ ସିପାହୀମାନେ ପ୍ରାଣଭୟରେ ପଳାୟନ କଲେ । 


ଉତ୍ତ୍ୟକ୍ତ ଜନତାର ବିରାଟ ପଟୁଆର । ‘ ପ୍ରଜାମଣ୍ଡଳ କୀ ଜୟ ଧ୍ଵନିରେ 

ଆକାଶ କମ୍ପି ଉଠୁଥାଏ | ପଟୁଆର ଜେଲ ଫାଟକ ନିକଟରେ ପହଞ୍ଚଲା । ଆଗେ 

ଆଗେ ଚାଲିଥାନ୍ତି ବିପ୍ଲବୀ ଦିବାକର ଓ ରଘୁନାଥ ।' ସେମାନେ ଆହ୍ଵାନ ଦେଲେ 
( ୨୭ ) 


Digitized by srujanika@gmail.com 


' ବନ୍ଦୀମାନଙ୍କୁ ମୁକ୍ତ କର, ନଚେତ୍‌ ଜେଲ ଭାଙ୍ଗଦେବୁ |” ଅସହାୟ ଜେଲ ରକ୍ଷକ 
ଭୟରେ ଥରହର ହେଲା | ଶେଷରେ ଜେଲ ଫାଟକ ଖୋଲିଦେଲା | କୃପାସିନ୍ଧୁ 
ମିଶ୍ରଙ୍କ ସମେତ ସମସ୍ତ ବନ୍ଦୀ ଖଲାସ ହେଲେ ! 


ସେଦିନ ହରେକୃଷ୍ଣ ମହତାବ ରଣପୁର ଆସିବାର ଥଲା ! ରଣପୁର 
ଆସିବା ବାଟରେ ଖୋର୍ବା ଠାଚେ ତାଙ୍କ ଗାଡ଼ି ଖରାପ ହୋଇଗଲା | ଏଣୁ କଟକରୁ 
ଚାନ୍ଦପୁର ପହଞ୍ଚିବାରେ ମଧ୍ଯ କିଛି ବିଳମ୍ବ ହୋଇ ଯାଇଥଲା | ଚାନ୍ଦପୁର ଠାରେ ସେ 
ଶୁଣିଲେ ଯେ ପଲିଟିକାଲ୍‌ ଏଜେଣ୍ଟ ମରିଯାଇଛନ୍ତି । ପ୍ରଜାମାନେ ତାଙ୍କୁ ଠେଙ୍ଗାରେ 
ପିଟି ପିଟି ମାରିଦେଇଛନ୍ତି। 

ଚାନ୍ଦପୁରରୁ ମହତାବ ମଧ୍ୟ ରଣପୁର ଚାଲିଲେ । ସେଠାରେ 
ବେଜେଲଗେଟ୍‌ର ମୃତଦେହ ତଳେ ପଡିଥିବାର ଦେଖୁଲେ | ଆହତ ନାଥ ଭୋଳକୁ 
ଓଳସିଂହ ଡାକ୍ତରଖାନାକୁ ପଠାଇଲେ | ପରିସ୍ଥିତି ବିଷୟରେ ରାଜାଙ୍କ ସହ ଆଲୋଚନା 
କଲେ | 


ମହତାବଜୀ ସମବେତ ଜନତାଙ୍କୁ କହିଲେ - “ ଆମର ଆନ୍ଦୋଳନ 
ହିଂସାରେ ନୁହେଁ, ଅହିଂସାରେ । ଯାହା ହେବାର ଥିଲା ତାହା ହୋଇଗଲା । 
ପଲିଟିକାଲ ଏଜେଣ୍ଟ ମରିଛି । ବ୍ରିଟିଶ୍‌ ସରକାର ଛାଡିବ ନାହିଁ ! ଭୟଙ୍କର ପ୍ରତିଶୋଧ 
ନେବ । ସମଗ୍ର ରଣପୁର ଜାଳିଦେବ-କାହାରିକୁ ବଞ୍ଚବାକୁ ଦେବ ନାହିଁ । ଏଣୁ 
ସମସ୍ତେ ରାତି ପାହିଁବା ପୂର୍ବରୁ ରାଜ୍ୟ ଛାଡି ଚାଲିଯାଅ । ପୋଲିସ ଯେପରି କାହାରିକୁ 
ଖୋଜି ପାଇବ ନାହିଁ ।” 


ମହତାବଙ୍କ କଥା ପ୍ରଜାମାନେ ମାନିଲେ । ରାତି ପାହିବା ପୂର୍ବରୁ ସମସ୍ତେ 
ରାଜ୍ୟ ଛାଡିଲେ | ବାଡ଼ିରେ ଧାନଗଦା ଓ ଘରେ ଥବା ଧନ ସଂପତ୍ତିର ମୋହ ମାୟା 
ବି ଛାଡ଼ିଲେ | ଗୋରୁ ଗାଇଙ୍କ ପଘା ଫିଟାଇଦେଲେ | ସେମାନେ ପଦାରେ ବୁଲିଲେ, 
ଦାଣ୍ଡରେ ଶୋଇଲେ | ଲୋକେ ଗାଁ ଗଣ୍ଡାର ମୋହ ତୁଟାଇ ଚାଲିଲେ: | ସବୁ ଶୂନ୍‌ 
ଶାନ୍‌ - ଖାଲି ନୀରବତା | ଖାଁ ଖାଁ ଲାଗୁଥାଏ | 


କୋଳରେ ପିଲା, କାନ୍ଧରେ ଗଣ୍ଠିଲି ଧରି ଲୋକେ ନିଜ ଭିଟାମାଟି 


ଛାଡ଼ିଲେ । ନୟାଗଡ଼, ଖଣ୍ଡପଡ଼ା ଓ ଖୋର୍ଧା ଅଞ୍ଚଳରେ ଥବା ବନ୍ଧୁମାନଙ୍କ ଘରେ 

ଯାଇ ଆଶ୍ରୟ ନେଲେ | ସେଠାରେ ଯାହାର ବନ୍ଧୁ ବାନ୍ଧବ ନ ଥିଲା, ସେ ଗଛ 
ମୂଳେ ରହିଲା । ସମୟ ଥଲା ମାଘମାସ ଶୀତଦିନ | ମନରେ ଭୟ, ଦେହରେ 
ଶୀତ, ପେଟରେ ଭୋକ | କେଉଁଠି କେଉଁଠି ଗାଁ ବାଲା ଭାଚ ରାଛି ମୁଠାଏ ମୁଠାଏ 
ଖାଇବାକୁ ଦେଉଥିଲେ | କର୍ମାମାନେ ଘୋର ଆଶଙ୍କା ଭିତରେ ବଣ ଜଙ୍ଗଲରେ 
ଲୁଚି ଛପି ରହିଲେ । ଏହାଥଲା ଅତ୍ୟାଚାରିତ ପ୍ରଜାମାନଙ୍କର ସ୍ବାଧୀନତା ପାଇଁ 
ପ୍ରଥମ ସଂଗ୍ରାମ । 


ବେଜେଲଟଗେଟ୍‌ ହତ୍ୟାକାଣ୍ଡ ସାରା ଭାରତରେ ଚହଳ ପକାଇଲା | ବଡ଼ 
ବଡ଼ ସମ୍ବାଦପତ୍ରର ପ୍ରଥମ ପୃଷ୍ଠାରେ ଏ ଖବର ପ୍ରକାଶ ପାଇଲା । ଭାରତୀୟ 
ସ୍ଵାଧୀନତା ସଂଗ୍ରାମ ଇତିହାସରେ ଏହା ଥଲା ଏକ ଅଭୂତପୂର୍ବ ଘଟଣା । ଏହା 
ପୂର୍ବରୁ କୌଣସି ସେନାଧ୍ଯକ୍ଷ ପ୍ରଜାଙ୍କ ଦ୍ଵାରା ନିହତ ହୋଇ ନଥୁଲେ । 


ବେଜେଲଟଗେଟ୍‌ ହତ୍ୟା ଯୋଗୁଁ ରଣପୁରରେ ପୋଲିସ ଛାଉଣୀ ପଡିଲା । 
ପୋଲିସ ଗାଁ ଗାଁ ବୁଲି ଲୋକଙ୍କୁ ଖୋଜିଲେ । କିନ୍ତୁ କାହାରିକୁ ପାଇଲେ ନାହିଁ । 
ଲୋକେ ନ ଥିବାରୁ ଘରେ ପଶି ସବୁ ଲୁଟି ନେଲେ । ବାଡ଼ି ବଗିଚାର ଫସଲ, 
ବୋଦା, ଛେଳି, କୁକୁଡ଼ା ଆଦି ସବୁ ଖାଇଗଲେ | 


କେତେକ କର୍ମୀଙ୍କ ଉପରେ ସ୍ଥାନୀୟ ପୋଲିସର ଶତୃତା ଥଲା । ଏତିକି 
ବେଳେ ଦାଉ ସାଧୂଲେ | ସେମାନଙ୍କ ଘରୁ ସର୍ବସ୍ବ ଲୁଟିନେଲେ । ଘରଦ୍ବାର ଭାଙ୍ଗ 
ପଦା କଲେ । ଏ ଅତ୍ୟାଚାର-ଲୀଳା ପ୍ରାୟ ଦୁଇମାସ ପର୍ଯ୍ୟନ୍ତ ଚାଲିଲା । 


ଏହାପରେ ୧୦୨ ଳଣ ଲୋକଙ୍କ ନାମରେ ହତ୍ଯାକାଣ୍ଡ ଅଭିଯୋଗ 
କରାଗଲା ! ଏଥୁପାଇଁ ମିଥ୍ୟା ସାକ୍ଷୀ ସଂଗ୍ରହ ହେଲା | ଆନ୍ଦୋଳନର ନେତା ବିଦ୍ରୋହୀ 
ଦିବାକର ପରିଡ଼ା ଓ ରଘୁନାଥ ମହାନ୍ତିଙ୍କ ନାମରେ ଗିରଫ ପରଞୱାନା ଝୁଲିଲା | 
ସେମାନେ ଖୋର୍ଵା ଇଲାକା ଗୋଡ଼ିକିଲୋ ଗ୍ରାମରେ ଲୁଚି ରହିଥିଲେ । ଜନୈକ 
ବିଶ୍ଵାସଘାତକ ଏ ଖବର ପୋଲିସକୁ ଜଣାଇଲେ | ଫଳରେ ବିଦ୍ରୋହୀ ଦିବାକର ଓ 
ରଘୁନାଥ ସେଠାରୁ ଗିରଫ ହେଲେ । 

ବେଜେଲଗେଟ ହତ୍ୟାକାଣ୍ଡର ବିଚାର ପାଇଁ ରଣପୁରରେ ଜଣିକିଆ 
ହାଇକୋର୍ଟ ବେଞ୍ଚ ବସିଲା । ଏହାର ବିଚାରପତି ହୋଇ ଆସିଲେ ମାନ୍ୟବର ଜେ.ଜି. 
ସିଅରର, ଆଇ.ସି.ଏସ୍‌. । ସେ ଥିଲେ ବିହାର ଗୟା ଜିଲ୍ଲାର ଦୌରାଜଜ୍‌ | 
ମୋକଦ୍ଦମାର ବିଭିନ୍ନ ଦଫା ଅନୁଯାୟୀ ଅନ୍ଯ ବିଚାରପତିମାନେ ନିଯୁକ୍ତ 
ହୋଇଥଲେ | ସେମାନେ ହେଲେ ସୃତନ୍ତ ମାଜିଷ୍ଟେଟ୍‌ ମାନ୍ୟବର ବି.ସି. ପଟ୍ଟନାୟକ, 
ଦୌରାଜଜ ମାନ୍ୟବର ଶିବରିମଣ ଓ ଦୌରାଜଜ୍‌ ମାନ୍ୟବର ଏସ୍‌.କେ. ସେନଗୁପ୍ତ | 


ରଘୁ-ଦିବାକରଙ୍କୁ ଫାଶୀଦଣ୍ଡ 


ପ୍ରଜାମଣ୍ଡଳର ସର୍ବମାନ୍ୟ ନେତାଥଲେ ବିଦ୍ରୋହୀ ଦିବାକର ଓ ରଘୁନାଥ । 
ସେମାନଙ୍କୁ ଅଭିଯୁକ୍ତ କରାଯାଇ ଗିରଫଦାରି ହୋଇଥଲା | ଗୋରା ଦୌରାଜଜ୍‌ 
ମାନ୍ୟବର ଜେ.ଜି.ସିଅରର ବିଚାରକ ଥିଲେ | ତା ୧-୬-୧ ୯୩୯ ରିଖ ଦିନ 
ଅଦାଲତର ରାୟ ପ୍ରକାଶ ପାଇଲା | ଏଥୁରେ ଦିବାକର ପରିଡ଼ା, ରଘୁନାଥ ମହାନ୍ତି 
ଓ ଚିନ୍ତା ନାଏକଙ୍କ ଫାଶୀଦଣ୍ଡ ହୁକୁମ ହେଲା | ପ୍ରଜାମଣ୍ଡଳର ଏଗାର ଜଣ କର୍ମାଙ୍କୁ 
ଯାବଜାବନ କାରାଦଣ୍ଡ ଆଦେଶ ହେଲା | ଏହା ବ୍ୟତୀତ ଶହ ଶହ ଲୋକଙ୍କୁ 
କାରାଦଞ୍ଡ ଦିଆଗଲା | ପରେ ହାଇକୋର୍ଟରେ ଅପିଲ୍‌ କରି ଚିନ୍ତା ନାଏକ ଫାଶୀଦଶ୍ଡରୁ 
ଖଲାସ ହେଲେ | ଦିବାକରଙ୍କୁ ଖଲାସ କରିବା ପାଇଁ ତାଙ୍କ ପରିବାରର ପାଞ୍ଚବାଟି 
ଜମି ବିକ୍ରି ହୋଇଥଲା । କମ୍ୟୁନିଷ୍ଟନେତା ପ୍ରାଣନାଥ ପଟ୍ଟନାୟକଙ୍କ ନେତୃତ୍ବରେ 
ଏକ ଡିଫେନ୍ସ କମିଟି ଗଢ଼ାଯାଇଥଲା | ଏହି କମିଟି ଅର୍ଥ ସଂଗ୍ରହ କରି ମୋକଦ୍ଦମା 
ତୁଲାଇ ଥଲେ | 


ଅଦାଲତରେ ରଘୁନାଥ ମହାନ୍ତିଙ୍କୁ ଗୋରା ବିଚାରପତି ପଚାରିଲେ, 
“ ତୁମେ ଦୋଷୀ କି ନିର୍ଦ୍ଦୋଷ ? ” । ସେ ଦୃଢ଼ ସୂରରେ କହିଲେ, “ ଜନ୍ୁଭୂମିର 
ସେବା କରିବାକୁ ହଜୁର ଯଦି ଅପରାଧ ମନେକରନ୍ତି ତା' ହେଲେ ମୁଁ ଦୋଷୀ; 
ନଚେତ୍‌ ମୁଁ ନିର୍ଦୋଷ ।” ବିଚାରପତି ଦିବାକର ପରିଡ଼ାଙ୍କ ସେହି ପ୍ରଶ୍ନ ପଚାରିଲେ 
¬“ ତୁମେ ଦୋଷୀ ନା ନିର୍ଦ୍ଦୋଷ” ? ସେ ଖୁବ୍‌ ଦମ୍ଭ ଓ ଧୈର୍ଯ୍ୟ ସହକାରେ ଜବାବ 

ଦେଲେ, “ ଧର୍ମାବତାର ! ମୋ ଦେଶ ପାଇଁ ଲଢ଼ି ମୁଁ କିଛି ଦୋଷ କରିନାହିଁ । 

ମୁଁ ସଂପୂର୍ଣ୍ଠ ନିର୍ଦ୍ଦୋଷ ।”” କିନୁ ବିଚାରପତି ସେମାନଙ୍କୁ ଫାଶୀ ହୁକୁମ ଦେଇଥିଲେ । 


ବେଜେଲଗେଟ୍‌ ହତ୍ୟାକାଣ୍ଡରେ ଡଃ ମହତାବଙ୍କୁ ଅଭୟୂଲ 
କରାଯାଇଥିଲା | ତାଙ୍କୁ ଫାଶୀଦଣ୍ଡ ଦେବାପାଇଁ ଷଡଯନ୍ତ୍ର ହୋଇଥଲା | ମହାତ୍ସାଗା୍ଧା 
ଏହା ଜାଣିପାରିଲେ । ସେ ବ୍ରିଟିଶ୍‌ ପାଲୀମେଣ୍ଟ ସଦସ୍ୟା ମିସ୍‌ ଆଗାଆ ହେରିସନ୍‌ଙକୁ 
କଟକ ପଠାଇଲେ | ତାଙ୍କ ହସ୍ତକ୍ଷେପ ଯୋଗୁଁ ମହତାବ ଏ ହାନ ଷଡମ୍ମନ୍ତରରୁ 
ରକ୍ଷାପାଇଲେ | 


ଫାଶୀ ଆଦେଶପରେ ରଘୁ-ଦିବାଜରଙ୍କୁ ରଣପୁରରୁ ନିଆଗଲା । 
ରାସ୍ତାରେ ତାଙ୍କୁ ଦେଖିବା ପାଇଁ ହଜାର ହଜାର ନରନାରୀ ଠିଆ ହୋଇଥଅୁଲେୋ । 
ଏପରିକି ବହୁ ଦୂରରୁ ଗର୍ଭବତୀ ସ୍ତ୍ରୀଙ୍କ ଠାରୁ ଆରମ୍ଭ କରି ବୁଢ଼ାବୁଢ଼ାଙ୍କ ପର୍ଯ୍ୟନ୍ତ 
ଉପସ୍ଥିତ ଥଲେ । ସେମାନେ ସେମାନଙ୍କ ପ୍ରିୟ ନେତାଙ୍କର ଶେଷ ଦର୍ଶନ କରିଥିଲେ | 
ତାହାଥିଲା ଏକ ହୃଦୟ ବିଦାରକ କରୁଣ ଦୃଶ୍ୟ | ତା ୪-୪-୧ ୯ ୪ ୧ ରିଖ | 
ଝାଡ଼ଖଣ୍ଡର ହଜାରୀବାଗ୍‌ କେଲ । ସୂର୍ଯ୍ୟୋଦୟ ଫୁର୍ବରୁ ବିଦ୍ରୋହୀ ଦିବାକର ପରିଡ଼ା 
ଓ ରଘୁନାଥ ମହାନ୍ତି ଦେଶ ପାଇଁ ହସି ହସି ଫାଶୀବରଣ କଲେ । 


ଅନ୍ଧାରିମୁଲକ ରଣପୁରରେ ରପଘୁ-ଦିବାକର ସ୍ବାଧୀନତାର ଝଲକ 
ଖେଳାଇଥୁଲେ । ତାଙ୍କ ନେତୃତ୍ବରେ ରଣପୁର ପ୍ରଜା ଆନ୍ଦୋଳନ ହୋଇଥଲା । 
ଏହାର ପରିଣତିରେ ଗୋରା ପଲିଟିକାଲ ଏଜେଣ୍ଟ ମୃତ୍ୟୁବରଣ କଲେ | ଏ ଘଟଣା 

ଭାରତର ul ଆନ୍ଦୋଳନର ଇତିହାସରେ କେତୋଟି ନୂତନ ଅଧ୍ଯାୟ 
ସୃଷ୍ଟିକଲା | ପ୍ରଥମ କଥା, ମେଜରଭଳି କୌଣସି ଉଚ୍ଚ ପଦସ୍ଥ ଗୋରା ସେନାଧ୍ଯକ୍ଷ 
ପୂର୍ବରୁ ପ୍ରଜାଙ୍କ ଦ୍ଵାରା ନିହତ ହୋଇ ନଥଲେ | ତାଙ୍କ ମୃତ୍ୟୁରେ କେବଳ ଭାରତ 
ନୁହେଁ, ବ୍ରିଟିଶ୍‌ ଦରବାର ଥରହର ହୋଇଗଲା | ବିଲାତ ପାର୍ଲାମେଣ୍ଟରେ ଏ ଘଟଣା 
ନେଇ ବିରୋଧୀଦଳ ତୁମୁଲଳ ଝଡ଼ ସୃଷ୍ଟି କରିଥିଲେ | ବେଜେଲଗେଟଙ୍କ ପାଖରେ 
ପିସ୍ତଲ ଥାଇ ସେ ଠେଙ୍ଗାରେ କିପରି ମଲେ ? ଠେଙ୍ଗା କ'ଣ ପିସ୍ତଲ ଠାରୁ 
ଶକ୍ତିଶାଳୀ ? ଏଥିରେ ସେମାନେ ଆଶ୍ଚର୍ଯ୍ୟ ହେଲେ । ଏହା ଦେଖୁବାପାଇଁ ରଣପୁରରୁ 
୫ ୦୦ ବାଉଁଶ ଠେଙ୍ଗା ବିଲାତ ପାର୍ଲାମେଣ୍ଟକୁ ପଠାହୋଇଥିଲା | 


ବେଜେଲଟଗେଟ୍‌ ହତ୍ୟାକାଣ୍ଡରେ ସମଗ୍ର ରାଜ୍ୟର ଜନସାଧାରଣ ନିଜ 
ନିଜର ଘରଦ୍ବାର ଛାଡ଼ିଲେ | ପ୍ରାଣ ଭୟରେ ଅନ୍ୟ ରାଜ୍ୟରେ ଆଶ୍ରୟ ନେଲେ | 
ଏଣେ ବ୍ରିଟଶ୍‌ ଫଉଜ ପ୍ରତିଶୋଧ ନେବାକୁ ଆସି ପ୍ରଜାଙ୍କୁ ଖୋଜି ବିଫଳ ହେଲେ । 
ପ୍ରାଣ ଭୟରେ ସମଗ୍ର ରାଜ୍ୟର ପ୍ରଜା ରାଜ୍ୟ ଛାଡ଼ି ଚାଲିଯିବା ଏକ ଅଦ୍ଵିତୀୟ 
ଘଟଣା | ଦୂଇଜଣ ( ବିଦ୍ରୋହୀ ଦିବାକର ଓ ରଘୁନାଥ) ଏକ ସମୟରେ ଫାଶୀବରଣ 
କରିବା ମଧ୍ଯ ଏକ ଅସାଧାରଣ ଘଟଣା ଥଲା | 


ଯୁବକର ସ୍ବପ୍ନ ହେଉଛି ଦେଶ ଓ ଜାତିର ସ୍ଵପ୍ନ । ଯୁବକର ସଂକଳ୍ପ 
ହେଉଛି ଦେଶ ଓ ଜାତିର ମୁକ୍ତି ସଂକଛ | ଦିବାକର ପରିଡ଼ା ରଘୁନାଥ ମହାନ୍ତି 
ଏହିପରି ଦୁଇଜଣ ବୀର ଯୁବକ | ଦେଶ ଓ ଜାତି ପାଇଁ ଶହୀଦ ହେଲେ । 
ସେଥୂପାଇଁ ସେମାନେ ଆମ ନିକଟରେ ଚିର ଅମର | 

